
ಬಿಡಿಪತ್ರಿಕೆ :ಕೇವಲ ಒಂದೂವರೆ ರೂಪಾಯಿ 





ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ 
ಪ್ರೈವೇಟ್‌ ಲಿಮಿಟಿಡ್‌ 


93, 3ನೇ ಘಟ್ಟ, 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 
ಬೆಂಗಳೂರು-560 058 





ದೂರವಾಣಿ 385902 ತಂತಿ: "ಮಾಸ್‌ಕಾಟ್‌' ಟಿಲೆಕ್ಸ್‌ 845-580 


ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ಚೀಡ್‌” ಕಳೆ ನಾಶಕವನ್ನು ಉಪೆಯೋಗಿಸಿರಿ. 








ಶುಭಾಶಯಗಳೊಂದಿಗೆ :-- 





ಎನ್‌ ಎಸ್‌ ಗಿರಿಮಾಜಿ ಅಂಡ್‌ ಸನ್ಸ್‌ 
[ಬೆಂಗಳೂರು] 
ನಂ. 46, ಇಂಡಸ್ಟ್ರಿಯಲ್‌ ಸಬರ್ಬ್‌, 


ಯಶವಂತಪುರ, ಬೆಂಗಳೂರು-560 022 





ಸಂಪುಟ ೪ ಆಗಸ್ಟ್‌ 1987 ನಂಚಿಕೆ ೧೧ 


ಬಿಡಿ ಪ್ರತಿ ಕೇವಲ ಒಂದೂವರೆ ರೂಪಾಯಿ 
ವಾರ್ಷಿಕ ಚಂದಾ 15/ರೂ. 
ಆಜೀವ ಚಂದಾ: 150/ರೂ. 
ಪೋಷಕರು : 500/ರೂ. 


ಎರಡು ಮಾತು 


ಈ ಬಾರಿ ಪುರಾಣದ ಪ್ರಣ್ಮ ಕಥೆಗಳು ಎಂಬ ಶೀರ್ಷಿಕೆಯನ್ನು ಹೊನದಾಗಿ 
ನೀಡಿದ್ದೇವೆ. ಓದುಗರ ಪ್ರತಿಕ್ರಿಯೆಯನ್ನು ಗಮನಿಸಿ ಇದನ್ನು ಮುಂದುವರಿಸುವ 
ಯೋಜನೆ ನಿಮ್ಮ ಪ್ರತಿಕ್ರಿಯೆಗಳನ್ನು ಬರೆದು" ತಿಳಿಸಿ, ಓದುಗ-ಸಂಹಾದಕರ ಮಧ್ಯೆ 
ಪರಸ್ಪರ ಅಭಿಪ್ರಾಯ ವಿನಿಮಯ, ಯಾವುದೇ ಪಶ್ರಿಕೆಗಾದರೂ ಒಂದು ಆರೋಗ್ಯ 
ಕರ ಸಂಗತಿ. ಈ ದಿಶೆಯಲ್ಲಿ ಅಪರಂಜಿ ಓದುಗರೂ ಸಹ ಸದಕರಿಬೇಕೆಂದು 


ನಮ್ರ ವಿನಂತಿ, 


ಶಿವಕುಮಾರ್‌ 
ಗೌರವ ಸಲಹೆಗಾರರು ಸಂವಾದಕ 


ಶ್ರೀ ಅ.ರಾ.ಸೇ. 

ಶ್ರೀ ಶೇಪಗಿರಿ 
ಅಪರಂಜಿ ಕಾರ್ಯಾಲಯ . 
119 [ಹಳೆಯ 36] 
6ನೆ ಮುಖ್ಯ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು 560003 


ಈ ಸಂಚಿಕೆಯಲ್ಲಿ... .... 


ಲೇಖನ 


ಅಪರಂಜಿ ಕಿಡಿ 
ಬೆಂಗಳೂರು ಇಂದು-೧೫ 
ಕೋಟೀಶರಾಯರ ಭಾಗ್ಯ 
ಶಾಶ್ವತ ಉಡುಗೊರೆ 
ದಫೇದಾರನ ಹಾಡು 
ಪುರಾಣದ ಪುಣ್ಯ ಕಥೆಗಳು 
ಚಿತ್ತ ವಿಹಾರ 
ಕೊರವಾವಲೋಕನ 
ಹಿನ್ನೆಲೆ ಸುದ್ದಿ 


ಹೈಪೋಕಾಂಡ್ರಿಯಾಕ್‌ 


ವ್ಯಂಗ್ಕ ಚಿತ್ರಗಳು : 


ಲೇಖಕ/ಲೇ:ಖಕಿ 


ಆನಂದ್‌ 

ನಳಿನೀ ಪ್ರಿಯ 
ಎಚ್‌. ಡುಂಡಿರಾಜ್‌ 
ಲಿಂಕ್ಸ್‌ 


ಎಚ್‌. ಡುಂಡಿರಾಜ್‌ 


ಅಶ್ವಥ್‌, ಶಿವು, ಚಂದ್ರು. 

ಮುದ್ರಣ : ಇಂಪ್ರೆಷನ್ಸ್‌, ಬೆಂಗಳೂರು-3 'ದೂರವಾಣಿ : 362989, 363444 


ಸುಭಾಹಿತ 


ಆದರೆ ವಿತ್ತದಿಂದ ಅಮ್ಮತತ್ವದ ಆಸೆ ಇಲ್ಲ. 
ಬೃಹದಾರಣ್ಯಕ 


ಧನದಿಂದ ಅಮೃತತ್ವ ಸಿಗುವುದೇ ಎಂದು ಕೇಳಿದ ಮೈ್ಹೆ ಶ್ರೇಯಿಗೆ ಯಾಜ್ಞ 
ವಲ್ಕ ನು ಇಲ್ಲವೆಂದನು. ಅಂತಹ ಧನವನ್ನು ಕಟ್ಟಿಕೊಂಡೇನು ಫಲ? "ನನಗ 
ಅಮೃತತ್ವ ಸಿಗುವ ದಾರಿ ಯಾವುದು?' ಎಂದವಳು ಕೇಳಿದಳು. 


ಇಲ್ಲಿ ಈಗ ಹಾಗಿಲ್ಲ. ಅಮೃತತ್ವದಿಂದೇನಾಗಬೇಕು? ಧನ ದೊರಕಿದರಾಯಿತು 
ಎಂಬ ವಿಜಾರಧಾರೆ ಹಬ್ಬುತ್ತಿದೆ. ದುಡಿಮೆಗೆ ತಕ್ಕ ಫಲ ಎಂಬ ಲೌಕಿಕ ತತ್ವವೂ 
ನಶಿಸಿದೆ. ಸಿಕ್ಕಷ್ಟು ಗೆಬರಿಕೊಂಡಂ ಬಿಡೋಣ ಎಂದು ಅಡಿಯಿಂದ ಮುಡಿಯವರೆಗೂ 
ಚಿಂತೆ. ಅದರಿಂದ ಏನಾದರೂ ಆಗಲಿ ಎಂಬ ಮನೋಭಾವ. ಭ್ರಷ್ಟಾಚಾರ 
ನಿರ್ಮೂಲನ ಎಂಬ ಕೂಗಿನ ಅರ್ಥ ಹೀಗಿದೆ : ಅವನ ಭ್ರಷ್ಟಾಚಾರ ಕೊನೆಗೊಳ್ಳಲಿ, 
ನನಗೆ ಓಂದಂ ಅವಕಾಶ ಸಿಗಲಿ. 


ಭಾರತೀಯ ವಿಚಾರಧಾರೆಯನ್ನು ಪ್ರಸ್ತಾಪಿಸುವುದೇ ಅಪಾರಾಧವೇನೊ 
ಎಂಬಂತೆ ಮಾತನಾಡುತ್ತಾರೆ. ಇದು ವಿಮಂಖ ಜೀವನ ಎನ್ನುತ್ತಾರೆ. ಇಂತಹ 
ಮಹನೀ “ಸಿರ ವಿಚಾರಧಾರೆ ಕೊಟ್ಟಿರುವ ಫಲವೇನು ? ರಾಷ್ಟ್ರವನ್ನು, ಅದರ 
ಗಡಿನಾಂ .ಗಳ ಸ್ನು ನೋಡಿದರೆ ತಿಳಿಯುತ್ತದೆ. 


ಗಾ 


ಈ ಕದಿ ಫಲವನ್ನುಣ್ಣಲೆಂದೇ ನಾವು ಸ್ವಾತಂತ್ರಕ್ಕಾಗಿ ಹೋರಾಡಿದೆವೇ? 


ಅಥವಾ ಇದು ಅಮೃತಮಂಧನ ಕಾಲದಲ್ಲಿ ಮೊದಲು ಹುಟ್ಟಿದ ಹಾಲಾಹಲವೋ? 


ಭಾರತ ಇನ್ನಾದರೂ ತನ್ನದೆಂಬುದೇನಂ, ಅದನ್ನು ಸಾಧಿಸುವುದು ಹೇಗೆ 
ಎಂದಂ ಕಂಡುಕೊಳ್ಳಲಿ. 


ತ 


ಚ್ಚ 


ಆನಂದ 





ಖಾಸಗಿ ವೈದ್ಯಕೀಯ ಕಾಲೇಜುಗಳು ನಾಯಿಕೂಡೆಗಳಂತೆ ಬೆಳೆಯುತ್ತಿವೆ 
—ಹೇಳಿಕಿ 
ಛ, ಇಲ್ಲ; ಕರ್ನಾಟಕದಲ್ಲಿ ಅಷ್ಟು ನಾಯಿಕೊಡೆಗಳೆಲ್ಲಿವೆ ? 
> ೫ೇ 


ರಾಹ್‌ ಶ್ರ ಮತ್ತು ಆತಿ ಹೈ ಎಂಬ ಪದಗಳಿಗಿರಂವ ವ್ಯತ್ಕಾನ ತಿಳಿಯಲು 


ಫ್ರೀ ವೆಂಕಟರಾಮನ್‌ 


ಭಾವಚಿತ್ರ ಬಿಂಬಿಸುವ ಟೆಲಿಫೋನ್‌ ಉಪಕರಣ. 
— ಸುದ್ದಿ 


ನಮ್ಮ ದೇ ದಲ್ಲಿ ಇದರಿಂದ ಹೇರಳವಾಗಿ ಮನೋರಂಜನೆಯಾಗಬಹುದುಂ ! 
ಜೇ ಶೇ ೫ 


ಬೆಂಗಳೂರನ್ನು ನಾಲ್ಕು ವಿಭಾಗಗಳಾಗಿ ಮಾಡುತ್ತಾರಂತೆ. 


ಸುದ್ದಿ 
ಹಾಗಾದರೆ ಮೇಯರ್‌ಗಳು ನಾಲ್ಕು ಬಾರಿ ವಿದೇಶ ಯಾತ್ರೆ ಮಾಡಬಹುದು! 


ಫು ಜ್ರ ಸೇ 
ಭಾರತದ ರಾಜಕೀಯ ಬಿಕ್ಕಟ್ಟನ್ನೂ ನಿಭಾಯಿಸುವಷ್ಟು ಸಾಮರ್ಥ್ಯ 


ಭಾರತೀಯಂರಿಗೆ ಇದೆ. 


ಹೌದು, ಆದರೆ ರಾಜಕಾರಣಿಗಳು ಬಿಡಬೇಕಲ್ಲ [ 


ಜೊ ಚ FOR 


ಮಾರ್ಟಿನಾ ಅನಭಿಷಿಕ್ತ ರಾಣಿ. 
—ವಿಂಬಲ್ಲನ್‌ ಸುದ್ದಿ 
ಪರವಾಗಿಲ್ಲ, ಇಂಗ್ಲೆಂಡಿನಲ್ಲಿ ರಾಣಿಯೇ ಅನಭಿಷಿಕ್ತಳೆಲ್ಲ ? 
ಶ್ಯೀ ತೇ ಶೇ 


ಅಂಗವಿಕಲರಿಗೆ ಬಿ. ಡಿ. ಎ. ನಿವೇಶನ ಹಂಚಿಕೆ. 
ಸುದ್ದಿ 


ಅರ್ಜಿ ಕಳಿಸಿದ ಬಳಿಕ ಬಿ. ಡಿ. ಎ. ಆಫೀಸಿಗೆ ನಡೆದು ನಡೆದು ಹೆಳವ 
ರಾದವರಿಗೆ ?? 


ಸೇ ೫ೇ ತೇ 


ರಾಷ್ಟ್ರಪತೆ ರಬ್ಬರ್‌ ಮೊಹರಂ ಆಗಬಾರದು. 


ಆಧುನಿಕ ಜೆರಾಕ್ಸ್‌ ಕಾಲದಲ್ಲೂ ರಬ್ಬರ್‌ ಮೊಹರು ಇನ್ನೂ ದೆಹಲಿಯಲ್ಲಿ 
ದೆಯೇ ಎಂದು ಅಪರಂಜಿ ಅಚ್ಚರಿಪಟ್ಟಳಂತೆ ! 


೫ ರ x 


ಉದ್ಯಾನ ನಗರದಲ್ಲೊಂದು ಜಿಂಕೆ ವನ. 


ಪತ್ರಿಕೆ 
ಸದ್ಯ, ಮಾರೀಚರಿಲ್ಲದಿದ್ದರೆ ವಾಸಿ! 
ಸೇ ಶಿ ಐ 
ಅರ್ಹತೆ ಆಧಾರ ಇನ್ನೂ 165 ವೈದ್ಯಕೀಯ ಸೀಟ್ಮು 
—ಸುದ್ದಿ 


ಮುಂಬರುವ ವರ್ಷಗಳಲ್ಲಿ ರೋಗಿಗಳ ಅಭಾವ ಉಂಟಾಗುತ್ತೋ ಏನೋ ? 


ಮಾ 





ಬೆಂಗಳೂರು ಇಂದು ೧೫ 


ನಳಿನೀ ಪ್ರಿಯ 





ಆಟದ ರೈಲು 


ನಮ್ಮ ಚಂದ್ರಣ್ಣನ ತಮ್ಮ ಮೋಹನ ಅಮೆರಿಕಾದಿಂದ ಹಿಂದಿರುಗಿ ಬಂದಿರೋ 
ಸುದ್ದಿ ತಿಳಿದಾಗಿನಿಂದ ನನ್ನ ಹೆಂಡತಿಯದಂ "ಬನ್ನಿ, ಹೋಗಿ ಬರೋಣ. ನೆಂಟರು, 
ಇಷ್ಟರು ಅಂದ ಮೇಲೆ ಸ್ವಲ್ಪಾನಾದ್ರೂ ಕಾಂಟಾಕ್ಸ್ಸ್‌ ಇಟ್ಯೊಳ್ಳೇ ಬೇಕು' ಅಂತ 
ಒಂದೇ ರಗಳೆ. ಸರಿ, ಹೇಗಿದ್ರೂ ಸುಮಾರು ದಿನ ಆಗಿತ್ತು ಚಂದ್ರಣ್ಣನ್ನ ನೋಡಿ 
ಅಂತ ಹೋದ ಭಾನುವಾರ ಅವರ ಮನೆಗೆ ಹೋದೆವು. ಒಳಗೆ ಕಾಲಿಡುತ್ತಲೇ 
ಸಂಭ್ರಮದ ದೃಶ್ಯ. ಹಾಲಿನ ಮಧ್ಯದಲ್ಲಿ ಡೈನಿಂಗ್‌ ಟೇಬಲ್‌ ಮೇಲೆ ಒಂದು ಆಟದ 
ರೈಲು, ಎಷ್ಟು ಚೆನ್ನಾಗಿತ್ತು ಆಂತೀರಿ. ಟೇಬಲ್ಲಿನ ಅಂಚಿನ ಉದ್ದಕ್ಕೂ ರೈಲು 
ಕಂಬಿ. ಒಂದು ತುದೀಲಿ ಒಂದು ಪುಟಾಣಿ ಸ್ಟೇರ್ಷ. ಸ್ಟೇರ್ಷ, ಮುಂದೆ ಇಂಜಿನ್ನು, 
ರೈಲು ಗಾಡಿಗಳು. ಚಂದ್ರಣ್ಣ ಸ್ವಿಒ* ಒತ್ತಿದ ತಕ್ಷಣ ಸರ್‌), ಅಂತ ಇಂಜಿನ್‌ ಮುಂದಕ್ಕೆ 
ಹೋಗಿ, ಕೈಮರದ ಕೆಂಪು ದೀಪ ಕಂಡ ಕೂಡಲೇ ಗಕ್‌ ಅಂತ ನಿಂತು ಬಿಡೋದು. 


“ಬನ್ನಿ, ಬನ್ನಿ ಮೋಹನ ನಮ್ಮ ಪಾಪುಗೇ ಅಂತ ಅಮೇರಿಕಾದಿಂದ ಈ ರೈಲು 
ತಂದಿದಾನೆ. ಈಗ ತಾನೆ ಎಲ್ಲಾ ಜೋಡಿಸಿ ಮುಗಿಸ್ದೆ. ಎಷ್ಟು ಚೆನ್ನಾಗಿ ಮಾಡಿದ್ದಾರೆ 
ಅಂತೀ. ರೈಲ ನಡೆಸುಕ್ಕೆ ಒಂದಂ ಪುಟ್ಟ ಕಂಪ್ಯೂಟರ್‌ ಬೇರೆ ಕೊಟ್ಟಿದಾನೆ ನೋಡೋ!” 
ಚಂದ್ರಣ್ಣ ಅತೀ ಉತ್ಸಾಹದಿಂದ ರೈಲಿನ ನಿಯಂತ್ರಣಾನೆಲ್ಲಾ ವಿವರಿಸ್ಥ. 


ನಿಜಕ್ಕೂ ಬಹಾಳಾ ಚೆನ್ನಾಗಿತ್ತು ಆಟದ ರೈಲಂ. ಟೇಬಲ್‌ ಸುತ್ತ ಚಂದ್ರಣ್ಣ, 
ರಾಜಿ (ಚಂದ್ರಣ್ಣನ ಪತ್ನಿ), ಮೋಹನ, ನಾನು, ನನ್ನ ಅರ್ಧಾಂಗಿ ಎಲ್ಲಾ ನಿಂತು 
ಆನಂದಿಸಿದ್ದೂ ಆನಂದಿಸಿದ್ದೇ. 


ಇ 


ಪಾಪು, “ಇಲ್ಲಾ ಚಿಕ್ಕಪ್ಪಾ, ಬೆಳಗ್ಗೆ ನಾನು ಆಡಂಕ್ಕೆ ಹೋ 
ಮಾನು ಮುಟ್ಟೆ ೇೀಡಾ ಅಂತ ಅಪ್ಪ ಗದರಿಸಿ ಹೊರಗೆ ಕಳಿಸ್ಟಿಟ್ಟು ಸ ಟ್‌ ಅಮ್ಮ 
ಆಡಿದ್ಮೇಲೆ, ಹ ಹೋಗಿ ನೋಡ್ತೀನಿ' ಅಂತ ಹೇಳಿ, ಕುಂಟಾಟದಲ್ಲಿ ಮಗ್ನನಾದ 

ಪತ್ರ ವೈವಹಾರ 

ಮಕ್ಕ ಳು ಚಿಕ್ಕೊ ರಾಗಿದ್ದಾಗ ಗದರಿಸಿಕೊಂಡಿದ್ರೂ, ಅವ್ರ, ದೊಡ್ಡೋರಾಗಿ 
ಬೇರೆ ಊರಿಗೆ.ಓದುಕ್ಕೆ ಹೋದ್ರೆ, ತಾಯಿ ತಂದೆಯರಿಗೆ ಎಲ್ಲಿಲ್ಲದ ಕಾತರ, ನಮ್ಮ 
ಅಂಬುಜಮ ಸೋರನ್ನೇ ತೆಗೆದುಕೊಳ್ಳಿ. ಅವರ ಮಗ ಶಂಕರ, ಮೆಡಿಕಲ್‌ ಓದಕ್ಕೆ 
ಅಂತ ಮಣಿಪಾಲಕ್ಕೆ ಹೋದಾಗಿನಿಂದ, ವಾರಕ್ಕೊಂದು ಬಾರಿ ಇರ್ಲಿ, ತಿಂಗಳಿಗೊಮ್ಮೆ 
ಯಾದ್ರೂ ಕಾಗದ ಬರೆಯೊಲ್ಲಾ ಅಂತ ಅವರ ಅಹವಾಲ್ಲು ಅದಕ್ಕೆ ಆಂಬುಜಮ್ಮ 
ನೋರ ಯಜಮಾನ್ರು ಒಂದು ಪರಿಹಾರ ಸೂಚಿಸಿದ್ರಂತೆ. ಬನ್ನಿ, ಆದೇನೂ ಆಂತ 
ಅವರ ಬಾಯಿಂದಲೇ ಕೇಳೋಣ. 


“ಅದಕ್ಕಾಕೆ ಯೋಚ್ನೆ ಮಾಡ್ತೀಯೂ ಅಂಬು, ಈ ಕಾಗದದ ಜೊತೆ ಐನೂರು 
ರೂಗಳ ಚಿಕ್‌ ಇರಿಸಿದ್ದೇನೆ ಅಂತ ನೀನೇ ಒಂದು ಕಾಗದ ಬರೆದ್ಬಿಡ್ಮು 


*ವಾನಂ ಕಾಗದ ಬರೆದು ಚೆಕ್‌ ಕಲಿಸಿದ್ರೆ ಏನು ಪ್ರಯೋಜನಾರೀ, ಆವು 
ಉತ್ತರ ಬರೀಬೇಕಲಾ?' 
೧೨ 


“ಬರೀದೇ ಏನು ಮಾಡ್ತಾನೆ. ಬರ್ದೇ ಬರೀತಾನೆ. ನಿನ್ನ ಕಾಗದದ ಜೊತೆ ಚೇ 
ಕಳಿಸೋದನ್ನ ಮರೆತ್ಟಿಟ್ಟೆ ಆಯ್ತು! 


ನಿಶಿರಾತ್ರಿ ಚಿತ್ರ 
ಅಂಬುಜಮ ಸೋರಿಗೆ, ಮಗನ ಕಾಗದ ಬರದೇ ನಿದ್ದೆ ಕೆಡೋದು ಸಹಜ. 


ಆದ್ರೆ ನಮ್ಮ ತಿರುಮಲೇಶ ಪ್ರತಿ ಶುಕ್ರವಾರ"ರಾತ್ರಿ ಒಂದು ಘಂಟೆ, ಎರಡು ಘಂಟೆ 
ವರೆಗೂ ಜಾಗರಣೆ ಮಾಡೋದು ನನಗೇನೋ ಸರಿ ಅನ್ನಿಸೋಲ್ಲ. 


ಕ 


ತಿರುಮಲೇಶನಿಗೆ ಆರ್ಟ್‌ ಫಿಲ್ಮ ಅಂದ್ರೆ (ಆಯ್ತ ಸ್ವಾಮಿ, ಆಯ್ತು. 
ಕಲಾರ್ಮಶ ಚಿತ್ರಗಳು ಅಂತ್ಲೇ ಅನ್ನೋಣ) ಏನೋ ಒಂದು ಧರಾ ಹಂಚ್ಚು. ದೂರ 
ದರ್ಶನದೋರು ನಿಶಿರಾತ್ರಿ ಚಿತ್ರ ಪ್ರದರ್ಶನ ಶುರು ಮಾಡ್ದಾಗಿನಿಂದ ಅವನ ಮನೆ 

ಈರಿಗೆಲ್ಲಾ ಜಾಗರಣೆ. ಕಪಿ ತಾನು ಕೆಡೋದಲ್ದೆ ವನಾನೆಲ್ಲಾ ಕೆಡಿಸ್ತು ಅಂದ 
ಹಾಗೆ ಶಿರಂಮಲೇಶ ತನ್ನ ಚಾಳೀನ ಮತೊಬ್ಬರ್ಲೂ ಅಂಟಿಸೋಕ್ಕೆ ಕಾಯ್ದಿರ್ದಾನೆ. 
ಕೆಲವು ದಿವಸಗಳ ಹಿಂದೆ ಅವ ನಮ್ಮ್‌ ಸೋಮುಗೆ ತಗಲಿಕೊಂಡಂ ಬಿಟ್ಟಿದ್ದ. 


`ನೋಡು ಸೋಮು, ಭಾರತೀಯ ಚಿಪ್ರರಂಗದ ಅತ್ಯಂತ ಉತ್ತಮ ಚಿತ್ರ 
ಗಳನ್ನ, ಈ ನಿಶಿರಾಶ್ರಿ ಸರಣೀಲಿ ಪ್ರದರ್ಶಿಸ್ತಿದಾರೆ. ಮಂಂದಿನ ವಾರ ನಾನು 
ನೋಡಿರೊ ಚಿತ್ರಗಳಲ್ಲೇ ಬೆಸ್ಟ್‌ ಅನ್ನಬಹಂದಾದ "ಅರ್ಥ್‌' ತೋರಿಸ್ತಾರೆ. ನೀ ಅದನ್ನ 
ಖಂಡಿತಾ ನೋಡಲೇ ಬೇಕು. ಸೋವಂಂ ದಾಕ್ಷಿಣ್ಯಕ್ಕೆ ಆಗ್ಲಿ ಅಂತ ಒಪ್ಕೊಂಡ. 


ಮಾರನೇ ದಿನ ನಾವೆಲ್ಲಾ ಕೂತಿದ್ದಾಗ ಶುರುವಾಯಿತಂ ತಿರಂವಂಲೇಶನ ಕೊರೆತ. 
"ಸೋಮು, ನಿನ್ನೆ ರಾತ್ರಿ ನೋಡಿದ್ಯೇನೋ ಅರ್ಥ್‌ ಚಿತ್ರಾನಾ?' 

“ನೋಡ್ದೆ ಮರೀ. ನೀ ಹೇಳಿದ ಮೇಲೆ ನೋಡ್ಲೆ ಇದ್ತೀನಾ?' 

"“ಹೇಗಿತ್ತು?' 

“ಸೊಗಸಾಗಿತ್ತು. ಎಂಥಾ ಅಭಿನಯ! ಏನು ಕಥೆ!' 

"ಸ್ಮಿತಾ ಪಾಟೀಲ್‌ ೩೦tin್ರ ಹೇಗನ್ನಿಸ್ತು?' 


“ಸ್ಮಿತಾ ಪಾಟೀಲ್‌? ಅರ್ಥ್‌ನಲ್ಲಿ ಸ್ಮಿತಾ ಪಾಟೀಲ್‌ ಎಲ್ಲಿ ಬರ್ತಾಳೋ, 


ಶಬಾನಾ ಅಜ್ಮಿ ಅಲ್ವೇನೋ?' 


“ಅರೇ ! ಇದೇನೋ ಹೀಗಂತಿ? ಆಗ್ಲೇ ಮರೆತು ಬಿಟ್ಕಾ? ಕುಲ್‌ಭೂಷಣ್‌ 
ಖರ್‌ಬಂಡಾ, ಶಬಾನಾ ಅಜ್ಮಿ ಒಂದು ಹೊಸಾ ಫ್ಲಾಟ್‌ ತೊಗೊಂಡ ಮೇಲ್ಮೆ ಖರ್‌ 
ಬಂಡಾ ಗೋವಾಕ್ಕೆ ಹೋಗ್ಬಿಡ್ತಾನೆ, ಆಮೇಲೆ ರಾತ್ರಿ ಗೋವಾದಿಂದ ಟ್ರಂಕ್‌ ಕಾಲ್‌ 
ಮಾಡ್ತಾನೆ ಶಬಾನಾಗ್ಯೆ ಅವು) ಮಾತಾಡ್ತಾ ಇದ್ದಾಗ, ಖರ್‌ಬಂಡಾ ರೊಮ್‌ನಲ್ಲೇ 
ಸ್ಮಿತಾ ಓಡಾಡ್ತಿರ್ರಾಳೆ. ಜ್ಞಾಪಕ ಬರಲಿಲ್ದೇನೋ?' 


“ಹ್ಞಾ! ಗೋವಾ ಅಂದ ಮೇಲೆ ಜ್ಞಾಪಕ ಬಂತು ನೋಡು, ಅವ್ನು ಗೋವಾ 
ದಿಂದ ಟ್ರಂಕ್‌ ಕಾಲ್‌ ಮಾಡೋ ಹೊತ್ತೆ ನಿದ್ದೆ ರುಕಾಯಿಸಿಕೊಂಡು ಬಂದ್ವಿಡ್ತು 


9 
ನೋಡು. ಆಮೇಲೇನೂ ನೋಡುಕ್ಕೇ ಆಗ್ಲಿಲ್ಲ. ಆದ್ರೆ ಅಲ್ಲೀವರ್ಗೂ ಚಿತ್ರ ಮಾತ್ರ 
ಏ-ವನ್‌!' 
“ಕೆಲಶ ಬೇಕಾಗಿದೆ' 


ಮೊನ್ನೆ ಬೆಂಗಳೂರಿನ ಸುಪ್ಪಸಿದ್ಧ ದೈನಂದಿನ ಪತ್ರಿಕೆಯಲ್ಲಿ ಕೆಲಸ ಬೇಕಾಗಿದೆ 


ಸ್‌ 


ಶೀರ್ಷಿಕೆಯಡಿಯಲ್ಲಿ ಕಂಡು ಬಂದ ಒಂದು ಜಾಹೀರಾತು. 


"ಸರ್ಕಸ್‌ ಕೆಲಸದಲ್ಲಿ ಪರಿಶ್ರಮವುಳ್ಳೆ ವಜ್ರ ದೇಹದ ಗರಡಿ ಜಟ್ಟಿಗೆ ಹಂಗಾಮಿ 
ಕೆಲಸ ಬೇಕಾಗಿದೆ. ಅದ್ಭುತ ಕಾರ್ಯಗಳ ನಿರ್ವಹಣೆಯಲ್ಲಿ ಎತ್ತಿದ ಕೈ. ತಲೆಗೂದ 
ಲನ್ನು ಲಾರಿಗೆ ಕಟ್ಟಿ ಲೀಲಾಜಾಲಮಗಿ ಎಳೆಯಬಲ್ಲ. ತಿರುಪತಿ ಯಾತ್ರೆಯಿಂದ 
ಹಿಂದಿರುಗಿರುವುದರ ಪ್ರಯುಕ್ತ ಈ ಜಾಹಿರಾತು. ವಿಳಾಸ: ಸಿಂಗ್‌ ಗರಡಿ, ಬ್ಯಾಟ 
ರಾಯಂನಪುರ, ಬೆಂಗಳೂರು. 





ಸದ್ಯ! ಬದಕ್ಕೊ. ಡಕಾಯಿತರ ಕೈಗೆ ನಾವು ಸಿಕ್ಲಿಲ್ಲ ಹೊರಟೋದ್ರು, ಜೀವ ಉಳೀತು. 


ಯ ಹೋಟೀರರಾಯರ ಭಾಗ್ಯ 


ಬಲಾ 


ಹ 


$14 


ಸಪಪ ತಾ 


ಎರೆ, ಡುಂಡಿರಾಜ್‌ 





ದೃಶ್ಯ 1 


(ರಸ್ತೆ ಬದಿಯಲ್ಲಿ ಉಂಡಾಡಿ ಗುಂಡಣ್ಣ ಮತ್ತು ತಿರಂಗಪ್ಪ ಮಾತನಾಡುತ್ತಿದ್ದಾರೆ.) 


ತಿರಂಗಪ್ಪ :. ಉಫ್‌ ! ಏನಯ್ಯಾ ಉಂಡಾಡಿ, ಈಗಾಗಲೇ ಈ ಹೋಟೆಲ್ಲಿಗೆ 
ಆರು ಬಾರಿ ಪ್ರದಕ್ಷಿಣೆ ಹಾಕಿ ಆಯಿತು. ಇನ್ನಾದರೂ ಕಾಫಿ ಸೇವೆ 
ನಡೆಸ್ತಿಯೋ, ಅಥವಾ ಖಾಲೀ ಹೊಟ್ಟೇಲೇ ಕಾಲ ಕಳೀಬೇಕೋ? 
ಹಾಳಾದ್ದು, ಈ ಹೊಟ್ಟೆ ಹಸಿದಿರೋವಾಗ ಲೈನ್‌ ಹೊಡಿಯಲಿಕ್ಕೂ 
ಮೂಡ್‌ ಬರೋದಿಲ್ಲ. (ಕೆಲ ಕಾಲ ಮೌನ.) ಏನಪ್ಪಾ, ನಾ ಹೇಳ್ತಿ * 
ರೋದು ಕೇಳಿಸ್ತಾ ಇದೆಯಾ? ಹೂಂ, ಹಾಂ ಅಂತಾದ್ರೂ 
ಹೇಳಪ್ಪಾ, 


ಗುಂಡಣ್ಣ ಹೂಂ, ಹಾಂ, ಹೊಂ, ಹಾಂ. 


Ba 
ಲೋ ಗುಂಡಾ....... ತವರಾಷೆ ಸಾಕು. ಇಲ್ಲಿ ಕೇಳು ಹೊಟ್ಟೆ ಹ್ಯಾಗೆ 
ತಾಳೆ ಹಾಕ್ತಾ.ಇದೆ. 


ತಿರುಗಪ್ಪ 


ಗುಂಡಪ್ಪ : ತಾಳ ಹಾಕ್ತಾ ಇದೆ ತಾನೆ? ಹಾಕಲಿ ಬಿಡು. ಅದು ಆದಿ 
ತಾಳಾನೋ, ಏಕ ತಾಳಾನೋ, ರೂಪಕ ತಾಳಾನೋ. ಅಂತ ಲೆಕ್ಕ 
ಹಾಕಿ, ಅದಕ್ಕೆ ಸರಿಯಾದ ಒಂದು ರಾಗ ತೆಗಿ. ನಿನ್ನ ರೋಗ 
ಪರಿಹಾರ ಆಗುತ್ತೆ. 


ತಿರಂಗಪ್ಪ : ಪ್ಲೀಸ್‌ ಗುಂಡಾ, ನಿನ್ನ ದಮ್ಮಯ್ಯ. ಇವತ್ತೊಂದಂ ದಿನ ನೀನೇ 
ಕಾಫಿ ಕುಡಿಸು. ನಾಳೆಯಿಂದ ಒಂದು ವಾರ ನನ್ನ ಲೆಕ್ಕದಲ್ಲಿ ಕಾಫಿ. 


ಗುಂಡಪ್ಪ 


ತಿರುಗಪ್ಪೆ 


ಗುಂಡಪ್ಪ 


ತಿರುಗಪ್ಪ 


ಗುಂಡಪ್ಪ 


ತಿರುಗಪ್ಪ : 


ಗುಂಡಪ್ಪ 


ಗುಂಡಪ್ಪ 


ರಾಮಣ್ಣ 

ಬೇಕಾದರೆ ನಿನ್ನ ಸಾಲದ ಕಾಫಿಗೆ ಬಡ್ಡೀ ಅಂತ ತಿಂಡೀನೂ ಕೊಡಿ 
ಸ್ತೀನಿ. 


ಸರಿ, ಸರಿ ನಿನ್ನ ಆ ನಾಳೇನ ನಂಬ್ಕೊಂಡರೆ ನಾನು ನಾಳೆಗೆ 
ಹೊಳೇನೋ ಕೆರೆನೋ ಹುಡುಕ್ಕೋಬೆಕು. ಅಲ್ಲಯ್ಕಾ, ಎಷ್ಟು 
ದಿನಗಳಿಂದ ನಾವಿಬ್ಬರೂ ಸೇರಿ ಮೂರನೆಯವರಿಗೆ ನಾಮ ಹಾಕ್ತಾ 
ಇದೀವಿ, ಈಗ ಯಾರೂ ಬಕರಾಗಳು ಸಿಗಲಿಲ್ಲಾಂತ ನನಗೇ ಟೋಪಿ 
ಹಾಕಲಿಕ್ಕೆ ನೋಡ್ತೀಯಾ ? ನಡಿ ನಡಿ. ಇನ್ನೊಂದು ರೌಂಡ್‌ 
ಹೋಡೆಯೋಣ. ಅದೃಷ್ಟ ಚೆನ್ನಾಗಿದ್ದರೆ ಯಾವನಾದರೂ ಸಿಗ್ತಾನೆ. 


ಹೂಂ, ಇನ್ನೇನು ಮಾಡೋದು ? ಈ ಕಡೆ ಹೋಗೋಣವಾ ? 


ಬೇಡ. ಬೇಡ, ಬ್ಯಾಂಕ್‌ ಬಿಡೋ ಸಮಯ ಆಯ್ತು. ಆ ಕಡೆ 
ಹೋದರೆ ಯಾವನಾದರೂ ಗಟ್ಟಿ ಕುಳ ಸಿಗಬಹುದು. 


ಗುಂಡಣ್ಣಾ, ಅಲ್ನೋಡು, ರಾಮಣ್ಣ ಬರ್ತಿದಾನೆ. ರಾಮಣ್ಣ. 


ತಯಾರಾಗಿರು. ಪ್ರಯತ್ನ ಮಾಡೋಣ. (ಎದುರುಗಡೆಯಿಂದ 
ರಾಮಣ್ಣ ಬರುತ್ತಾನೆ.) 


ಓಹೋಹೋ, ನಮಸ್ಕಾರ ರಾಮಣ್ಣೋರೆ, ಚೆನ್ನಾಗಿದೀರಾ ? 
ಮನೇಲೆಲ್ಲಾ; ಕ್ಷೇಮವೊ ? ಸಣ್ಣ ಮಗುವಿಗೆ ನೆಗಡಿ ಅಂತಿದ್ರಲ್ಲ, 
ಈಗ ಹ್ಯಾಗಿದೆ ? 


ನಮಸ್ಕಾರ ಸಾರ್‌. ಹ್ಹಿ, ಹ್ಹಿ. ಒಬ್ಬರೆ: ಇದೀರಲ್ಲ! ಕಾಫಿ 


ಕುಡೀಲಿಕ್ಕೆ ಹೊರಟಿರೋ ಹಾಗಿದೆ. ನಡೀರಿ ಮಾತಾಡ್ತಾ ಕುಡಿ 
ಯೋಣ, ನಿಮಗೂ ಒಂದು ಕಂಪೆನಿ ಆದ ಹಾಗಾಯ್ತು, 


ಪರವಾಗಿಲ್ಲ ಬಿಡಿ. ನಿಂತ್ಕೊಂಡೇ ಮಾತಾಡೋಣ. ನಾನು ಈಗಷ್ಟೇ 
ಹೋಟೆಲ್‌ ರೋಮ ಪ್ರಸಾದ್‌ನಲ್ಲಿ ಕಾಫಿ ಕುಡಿದಂ ಬಂದೆ, 

ರೋಮ ಪ್ರಸಾದ್‌ ? ಅದ್ಯಾವುದು ಸಾರ್‌ ಹೊಸಾ ಹೋಟಿಲ್ಲು? 
ಹೊಸದಲ್ಲಾರೀ. ನಮ್ಮ ರಾಮಪ್ರಸಾದದಲ್ಲಿ ಈಗೀಗ ತಿಂಡಿ ಜೊತೆ 
ತಲೆ ಕೂದಲು ಜಾಸ್ತಿ ಹಾಕ್ತಾ ಇದಾನೆ, ಅದಕ್ಕೇ ಹೋಟೆಲ್‌ 
"ರೋಮ ಪ್ರಸಾದ್‌' ಅಂದೆ. 


ತಿರುಗಪ್ಪ 


ಗುಂಡಪ್ಪ 


ತಿರುಗಪ್ಪ 


ಗುಂಡಪ್ಪ 


ತಿರುಗಪ್ಪ 
ಗುಂಡಪ್ಪ 


ಕೋಟೀಶ 


ತಿರುಗಪ್ಪ 


ದಾಹ್‌! ವಾಹ್‌ |! ನಿಮ್ಮ ಹಾಸ್ಯ ಪ್ರಜ್ಞೆ ಅದ್ಭುತಮಗಿದೆ 
ಸಾರ್‌. 
ನಿಮ್ಮ ಮಾತುಗಳನ್ನು ಕೇಲ್ಲಾ ಇದ್ದರೆ ತುಂಬಾ ಮಜಾ ಇರುತ್ತೆ 


ಸಾರ್‌, ಬನ್ನಿ ಕಾಫಿ ಕುಡೀತಾ ಮಾತಾಡೋಣ. 


ಸ್ವಾಮೊ, ಉಂಡಾಡಿ ಗುಂಡಣ್ಣೋರೆ, ಬೀದಿ ತಿರುಗಪ್ಪನೋರೆ. 


ಬೆಣ್ಣೆ ಹಚ್ಚಿದ್ದು ಸಾಕು. ಈಗಾಗಲೇ ನನ್ನ ತಲೆ ಸಾಕಷ್ಟು ನುಣ್ಣ 
ಗಾಗಿದೆ. ನಿಮಗೆ ಇಲ್ಲಿ ಕೆತ್ತಲಿಕ್ಕೆ ಏನೇನೂ ಸಿಗಲಿಕ್ಕಿಲ್ಲ. ನನ್ನ 


ಹಿಂದೆ ಕೋಟೀಶರಾಯರು 
ವಿಶ್‌ ಯು ಬೆಸ್ಟ್‌ ಆಫ್‌ ಲಕ್‌. 


ಬರ್ತಿದಾರೆ... ಪ್ರಯತ್ನ ಮಾಡಿ. 


ಹೌದಲ್ಲೋ ! ಕೋಟೀಶರಾಯರು ಬರ್ತಿದಾರೆ. 


ಲಾಟರಿ ಕೋಟೀಶರಾಯರು ! ಗುರೂ, ರೆಡಿಯಾಗಿರು. (ಕೋಟೀಶ 
ರಾಯರು ಬರುತ್ತಾರೆ.) 


ಕಂಗ್ರಾಜುಲೇಶನ್ಸ್‌, ಮಿಸ್ಟರ್‌ ಕೋಟೀಶ ರಾವ್‌. 
ಅಭಿನಂದನೆಗಳು ಕೋಟೀಶರಾಯರಿಗೆ. ಒಂದು ಕೋಟಿ ಅಭಿ 
ನಂದನೆಗಳು. 


ಕ್ರೈ ಕೊಡಿ ಸಾರ್‌ ಕೈ ಕೊಡಿ. 


ಯಾಕ್ರಪ್ಪಾ 7 ಸುಮ್‌ ಸುಮ್ನೆ ಯಾಕೆ ಕೈಕೊಡ್ತೀರಿ ? ಇವತ್ತಿನ 
ಡ್ರಾದಲ್ಲಿ' ನನಗೇನೂ ಬರಲಿಲ್ಲ. 


ಹಾಳಾಗಿ ಹೋಗಲಿ ಸಾರ್‌. ಇವತ್ತಿಂದಂ ಮಿನಿ ಡ್ರಾ, ಆಫ್ಟ ಟರ್‌ 
ಆಲ್‌ ಒಂದು ಲಕ್ಷ... ಮುಂದಿನ ವಾರದ ಬಂಪರ್‌ ಒಂದು ಕೋಟಿ 
ನಿಮಗೇ ಗ್ಯಾರಂಟಿ ಅಂತೆ! ಅದಕ್ಕೆ ಅಡ್ವಾನ್ಸ್‌ ಆಗಿ ಕೈ ಕೊಡ್ತಾ 
ಇದೀವಿ. 


ಹೌದು ಸಾರ್‌. ನೀವೂ ಅಡ್ವಾನ್ಸ್‌ ಆಗಿ ಒಂದು ಎಸ್‌.ಕೆ. ಸಿ. 


ಕೋಟೀಶ 


ತಿರುಗಪ್ಪ : 


ಗುಂಡಪ್ಪ 


ತಿರುಗಪ 


ಗುಂಡಪ್ಪ 


ಕೋಟೀಶ 8 


ಗುಂಡಪ್ಪ 


ತಿರಂಗಪ್ಪ 


ವೈಟರ್‌ 

ಕೊಡಿಸಿ ಬಿಡಿ. ನಡೀರಿ, “ತಿಂಡಿ ಸಿದ್ದವಾಗಿದೆ" ಆಂತ ಬೋರ್ಡ್‌ 
ಹಾಕಿದಾರೆ, ಹೋಟೆಲ್ಲೋರು. 


ಅಲ್ಲಪ್ಪಾ, ಯಾರು ಏನು ಹೇಳಿದರೋ? ನೀದ್ರು ಏನು 
ಕೇಳಿದಿರೋ... 7? 


ಎಂ ಗ 


ಬೀದೀಲಿ ಹೋಗೋರು ಹೇಳಿದ್ರೆ ನಾವೂ ನಂಬ್ರ ಇರ್ಲಿಲ್ಲ ಸಾರ್‌ 
ಸಾಕ್ಷಾತ್‌ ನಮ್ಮ ಲಾಟರಿ ಏಜೆಂಟ್‌ ಲಕ್ಕಪ್ನೋರೇ ಹೇಳಿದ್ದು. 


ನಿಮ್ಮ ಹತ್ರ ಸುಳ್ಳು ಹೇಳ್ತೀವಾ ಸಾರ್‌ 7 ಇವತ್ತು ಬೆಳಿಗ್ಗೆ 
ಬಂಪರ್‌ ಡ್ರಾದ್ದು ಒಂದು ಟಿಕೇಟು ತೆಗಿಯೋಣ ಅಂತ ಲಕ್ಕಪ್ಪನ 
ಹತ್ತಿರ ಹೋಗಿದ್ವಿ, 


ಇಬ್ಬರೂ ಫಿಪ್ಪಿ, ಫಿಪ್ಟಿ ಶೇರ್‌ ಹಾಕಿ ಒಂದು ಟಿಕೇಟ್‌ ತಗೊಂಡ್ವಿ. 
ಟಿಕೇಟು ತಗೊಂಡು ಹೊರಟ ಮೇಲೆ ಲಕ್ಕಪ್ಪ ಏನು ದೇಳ್ಡಾಗೊತ್ತಾ 


ಸಾರ್‌? 


ಏನ್‌ ಹೇಳ್ದ? ಏನ್‌ ಹೇಳ್ದ? 


ಒಳಗೆ ನಡೀರಿ ಸಾರ್‌, ಇಂಥಾ ಸಿಹಿ ಸುದ್ದೀನ ಈ ಸಪ್ಪೆ ಬಾಯಲ್ಲಿ. 
ಅದೂ ಬೀದಿ ಬದೀಲಿ ನಿಂತ್ಕೊಂಡು ನಾವು ಹೇಳಬಾರ್ದು. ನೀವು 
ಕೇಳಬಾರ್ದು. ಏನಂತೀ ಗುಂಡಣ್ಣ ? 


ನಿಜ, ನಿಜ. ಇಂಥಾ ವಿಷಯವನ್ನೆಲ್ಲ ಪಬ್ಲಿಕ್‌ನಲ್ಲಿ ಹೇಳೋದು 
ಒಳ್ಳೇದಲ್ಲ ಸಾರ್‌. ಹೋಟೆಲ್‌ಗೆ ಹೋಗೋಣ. ಡಿಟೈಲ್‌ ಆಗಿ 
ಹೇಳ್ತೀವಿ. 


ಹೋಟೆಲ್‌ನ ಒಳಗೆ ಹೋಗುವರು ) 


Pon 


ಇಲ್ಲೇ ಕೂತ್ಕೊಳ್ಳೋಣ ಸಾರ್‌ ಫ್ಯಾನ್‌ ಇದೆ. ಏಯ್‌ 
ವೆಯಿಂಟರ್‌, ತಿಂಡಿ ಏನೇನು ಇದೆ ಅಂತ ಒಮ್ಮೆ ಒದರಿ ಬಿಡಪ್ಪ. 


ಇಡ್ಲಿ ವಡೆ, ರವಾ ಇಡ್ಲಿ, ತುಪ್ಪ ಮಸಾಲೆ, ಪ್ಲೆ 
ಭಾಜಿ, ಫೋಡಿ........ 


ಟನ್‌ ದೋಸೆ, ಪೂರಿ 


ತಿರುಗಪ್ಪ 


ದೆ ಟರ್‌ 


ತಿರುಗಪ 
ವಿ 


ಕೋಟೇಶ 


ಗುಂಡಪ್ಪ 


ಕೋಟೀಶ 

ತಡಿ ಮಾರಾಯ. ಸ್ವಲ್ಪ ನಿಧಾನ. ಈ ಧರ ಗಬಾಗಬಾ ಅಂತ 


ಹೇಳಿದರೆ ಜೀರ್ಣ ಆಗೋದು ಹ್ಯಾಗೆ ? 
ಅಯ್ಯೋ ಬಿದಿ ಸಾರ್‌. ನಂಗೊತ್ತಿಲ್ವಾ ? ಎಲ್ಲಾ ತಿಂಡಿ ಹೆಸರು 
ವಿಚಾರಿಸಿ ಕೊನೆಗೆ ನೀವು ತರಿಸೋದು ಟೂ ಬೈ ಶ್ರೀ ಕಾಫಿ 


ಏಯ್‌ ! ಶಲೆ ಹರಟಿ ಮಾಡ್ಬೇಡ ಇವತ್ತು ನಾವು ಯಾರ 
ಜೊತೆ ಬಂದಿದೀವಿ ಅಂತ ನೋಡ್ಕೊಂಡು ಮಾತಾಡು. ಲಾಟರಿ 
ಕೋಟೀಶರಾಯರು ಅಂದರೆ ನಮ್ಮ ಹಾಗೆ "ಬಪ್ಪರ್‌' ಅಲ್ಲ. ಬಂಪರ್‌ 
ಮನುಷ್ಯ ! 


ಮೂರು ದೆ ಪ್ಲೇಟ್‌ ಸ್ಪೆಶಲ್‌ ಸ್ವೀಟ್‌ ಬರಲಿ, ಅರ್ಜೆಂಟ್‌ ಏನಂತೀರಿ 


ಸಾರ್‌. ಒಂದು ಕ ೋಟಿ ಮುಂದೆ ಈ ಸ್ವೀಟ್‌ ಎಲ್ಲ ಯಾವ ಲೆಕ್ಕ 
ಅದು ಸರಿ ಆದರೆ, ಆ ಲಕ್ಕಪ್ಪ ಏನ್‌ ಹೇಳಿದಾ ಅಂತ 


ಅಯ್ಕೋ ಅದನ್ನ ಹೇಳಲಿಕ್ಕೇ ಅಲ್ಲವಾ ಸಾರ್‌, ನಾವಿಲ್ಲಿಗೆ ಬಂದಿ 
ರೋದು. ನಾವು ಹೊರಟ ತಕ್ಷಣ ಲಕ್ಕಪ್ಪ ಹೇಳಿದ (ವೈಟರ್‌ಗೆ) 
ಏರ್ಯ ಸ್ವೀಟ್‌ ಎಲ್ಲಪ್ಪ ? ಬೇಗ ತಾ. 


ಲಕ್ಕಪ್ಪ ಏನು ಹೇಳಿದ? 


(ಪಿಸು ದನಿಯಲ್ಲಿ) ಕೇಳಿ ಸಾರ್‌. "ಇವರೆಲ್ಲ ಯಾವ ಕರ್ಮಕ್ಕೆ 
ಟಿಕೆಟ್‌ ತಗೋತಾರೋ ಏನೋ ? ಕೋಟೀಶರಾಯರು ಈಗಾಗಲೇ 
ಎಲ್ಲಾ ಲಕ್ಕೀ ಟಿಕೆಟ್‌ಗಳನ್ನೂ ಹೆಕ್ಕಿ ಹೆಕ್ಕಿ ತಗೊಂಡು ಹೋಗಿ 
ಆಗಿದೆ. ಈ ಸಾರಿ ಬಂಪರ್‌ ಅವರಿಗೇ ಗ್ಯಾರಂಟಿ' ಅಂತ ಹೇಳ್ತಾ 


ಇದ್ದ ಸಾರ್‌, ಲಕ್ಕಪ್ಪ. 


ಇರಬಹುದು. ಇರಬಹುದು. ನನಗೂ ಈ: ಸಾರೀ ತುಂಬಾ 
ಆತ್ಮವಿಶ್ವಾಸ ಇದೆ, ಆದರೆ ನೋಡಿ, ನನ್ನ ಹೆಂಡ್ತಿ ಭಾಗ್ಯಲಕ್ಷ್ಮಿ 
ಮಾತ್ರ ನಾನೆಷ್ಟು ಹೇಳಿದರೂ ನಂಬೋದಿಲ್ಲ. ಲಾಟರಿ ವಿಷಯ 
ಹೇಳಿದರೆ ಲಟ್ಟ ಣಿಗೆ ತಗೋತಾಳೆ. 


ವೆ ಟರ್‌ : 


ಕೋಟೀರ: 


ಗುಂಡಪ್ಪ : 


ತಿರುಗಪ್ಪ 


ಕೋಟೀಶ: 


ಗುಂಡ 


| 


ತಿರಂಗಪ್ಪ : 


ಗಂಂಡಪ್ಪ : 


[C2 

ಬೇರೆ ಏನು ತರಲಿ ಸಾರ್‌? 

ಜರು ಮಸಾಲ, ಮೂರು ಕಾಫಿ ತಾರಪ್ಪ. 
ಬೆಣೆ. ಮಸಾಲೆ, ಬೆಣ್ಣೆ 

ಣ ಣಿ 


ಕ್ಸ, ಯಜಮಾನತಿ ಮನೇ ಸಾಮಾನು ತರಲಿಕ್ಕೆ 
ಹೇಳಿದಾಳೆ. ಹೇಳಿದ್ದೆಲ್ಲ ನೆನಪಿರಲಿ ಆಂತ ಶರ್ಟು ತುಂಬಾ ಗಂಟು 
ಹಾಕಿದಾಳೆ ನೋಡಿ. 


ಲೇಟಾಯ್ತಲ್ಲಪ್ಠ 


ಪರವಾಗಿಲ್ಲ ಸಾರ್‌. ನಿಮಗೆ ಒಳ್ಳೇ ಹೆಂಡತೀನೇ ಗಂಟು ಹಾಕಿ 
ದಾರೆ. 

ಇನ್ನೇನ್‌ ಕೊಡಲಿ ಸಾರ್‌ ? 

ಏನೂ ಬೇಡಪ್ಪಾ. ಬಿಲ್‌ ಕೊಟ್ಟಿಡು. 

ಅದನ್ನು ನೀವು ಕೇಳೋದೇ ಬೇಡ ರಾಯರೆ. ಹೋಟೆಲ್‌ನವರು ನಾವು 


aA 
ಕೇಳದೇ ಇದ್ದರ 
ಈ ಬಿಲ್ಲು. ಹಿ, ಹಿ,ಹಿ. ನಾನು ಸ್ವಲ್ಪ 


ತಂದು ಕೊಡುವ ಒಂದೇ ಒಂದು ವಸ್ತು ಪ 
ಕೈ ತೊಳೆದು ಬರ್ತೀನಿ, 


ಕ್ರ 


ನಾನೂ ಕ್ರೈ ತೊಳ್ಕೊಂಡು ಬರ್ತೀನಿ ಸಾರ್‌ 
(ಸ್ವಗೆತ್ರ ಕಳ್ಳೆ ನನ್‌ ಮಕ್ಳು. ಬಿಲ್‌ ಬರೋ ಟೈಮಿಗೆ ಕ್ಸ 
ತೊಳ್ಕೊಂಡು ಬಿಟ್ರು.  (ವೈಟರ್‌ಗೆ) ಎಷ್ಟಾಯ್ತಪ್ಪ ಬಿಲ್ಲು? 


Nd 
3} 
ತಗೋ. 


ಏನ್‌ ಸಾರ್‌ ತಾವೇ ಕೊಟ್ಟಿಟ್ರಾ ? 


ನಾನು ಕೊಡ್ತಾ ಇದ್ದೆ ಸಾರ್‌ ಆ ಟೈಲರ್‌ ನನ್ಮಗ ಪ್ಯಾಂಟಿನ 
ಜೇಬನ್ನ ಟೈಟಾಗಿ ಹೊಲಿದು ಬಿಟ್ಟಿದ್ದಾನೆ. ಪರ್ಸ್‌ 
ತೆಗಿಯೋದು ಭಾಳ ಕಷ್ಟ. 


ಅವರೇ ಕೊಡಲಿ ಬಿಡೋ. ಒಂದು ಕೋಟಿ ಎಣಿಸುವವರಿಗೆ 
ಇದ್ಯಾವ ಮೂಲೆಗೆ ? 


ಏನೋ ಕೆಲಸ ಇದೆ ಆಂತಿದ್ರಲ್ಲ ಸಾರ್‌. ಸುಮ್ನೆ ನಿಮಗ್ಯಾಕೆ 
ತೊಂದರೆ ಕೊಡೋದು ? ಬರ್ತೀವಿ ಸಾರ್‌. 


ಗುಂಡಪ 
ಬ 


ಕೋಟೀಶ : 


ಕೋಟೇಶ : 

ಹೋಗ್ಬರ್ತೀವಿ ಸಾರ್‌. ಮುಂದಿನ ವಾರ ಕೋಟ್ಯಾಧೀಶರಾದ 


ಮೇಲೆ ನಮ ನ್ನೆಲ್ಲಾ ಮುರೀಬೇಡಿ ಸೂರ್‌. 
ಅ 


ಛೇ. ಛೇ. ನಿಮ್ಮನ್ನು ಹ್ಯಾಗೆ ಮರಿಯೋದು ? ಹೊಂ. ಮುಂದಿನ 
ವಾರ ಒಂದು ಕೋಟಿ ! (ಮಲ್ಲನೆ ಹುಡಂ ಗುಣುಗುಣಿಸುವನು.) 


ಬಂದರೆ ಮುಂದಿನ ವಾರ 

ಬಂಪರ್‌ ಒಂದಂ ಕೋಟಿ 

ನಾನೂ ಸಾಹುಕಾರ 

ಯಾರೂ ನನಗೆ ಸಾಟಿ ? ಆಹಾ ಒಂದು ಕೋಟಿ. 
ಓಹೋ ಒಂದು ಕೋಟಿ. ಹೇ, ಹೇ ಒಂದು ಕೋಟಿ. 


₹4 


ನ್‌ ಸಾರ್‌ ಒಂದು ಲೋಟಿ ಒಂದಂ ಲೋಟಿ ಅಂತಾ ಇದೀರಿ ? 


ನೀರು ಬೇಕಾ? 


ಣಿ 


ಅಂ?ಏನಿಲ್ಲಪ್ಪ. ಹೊರಟೆ. 
ಬಾಗಿಲು ಈ ಕಡೆ ಇದೆ ಸಾರ್‌ 


ಓಹ್‌. ಐ ಆಮ್‌ ಸಾರಿ, ಥ್ಯಾಂಕ್ಯೂ. ಬರ್ತೀನಿ. 


ದೃಶ್ಯ 2 


(ಕೋಟೀಶರಾಯರಂ ಮನೆ ಬಾಗಿಲು ಬಡಿಯುತ್ತಿದ್ದಾ ರೆ.) 
ಭಾಗೀ, ಭಾಗ್ಯಮ್ಮಾ ಭಾಗ್ಯಾ... ಲೇ ದೌರ್ಭಾಗ್ಯಾ ...... 
(ಒಳಗಿನಿಂದ) ಬಂದೇ... ಯಾರದೂ ? 


ನಾನು ಕಣೆ. ನಿನ್ನ ಗಂಡ ಅನ್ನಿಸಿಕೊಂಡೋನು. ಮದಂವೆಯರಾಗಿ 
ಹತ್ತು ವರ್ಷಗಳಾದರೂ ನನ್ನ ಧ್ವನಿ ಗುರ್ತು ಹತ್ತಲಿಲ್ಲೇನಂ ನಿನಗೆ ? 


(ಬಾಗಿಲು ತೆಗೆದು) ಏನು ಲಾಟರಿ ರಾಯರೆ ? ಇವತ್ಯಾಕೆ ಲೇಟ೯ರೀ 
ರಾಯರೇ ? ಆಫೀಸಿನಲ್ಲಿ ವೂಟಿಂಗೋ ? ಬಸ್‌ ವಿಸ್‌ ಆಯ್ತೋ? 
ಹಳೆ ಸ್ನೇಹಿತರು ಸಿಕ್ಕರೋ ? ಇವತ್ತು ಯಾವ ಕಾರಣ ಹೇಳ್ತೀರಿ ? 


ಎಲ್ಲಾ ನೀನೇ ಹೇಳಿಬಿಟ್ಟೆಯಲ್ಲ. ನನ್ನ ಕೆಲಸ ಸುಲಭ: ಆಯ್ತು. 


ಭಾಗ್ಮ : 


ಕೊಟೀಶ ೭ 


ಭಾಗ ಕಿ 


ಕೋಟೀಶ: 


ವಂಗಳು 


ಕೋಟೀಶ ; 


ಭಾಗ್ಯ ; 

ಹೋಗಲಿ ನಾನು ಹೇಳಿದ ಹನ್ನೆರಡು ಸಾಮಾನಂಗಳಲ್ಲಿ ಒಂದೆರಡಾ 
ದರೂ ತಂದಿದೀರಾ ? 


ಇನ್ನೊಂದಂ ವಾರ ತಡಕೋ ಭಾಗ್ಯ, ಹನ್ನೆರಚಲ್ಲ ಜಟಿಕಿ ಹೊಡಿ 
ಯೋದ್ರೊಳಗೆ ಇಡೀ ಆಅಂಗಡಿಯನ್ನೇ ನಮ್ಮ ಮನೆಗೆ ತರಸ್ಪಹುದು. 
ಅಂಥಾ ಒಂದು ಅಮೂಲ್ಯ ಸಾಮಾನು ತಂದಿದೀನಿ. 


ಗೊತ್ತಾಯ್ತು ಬಿಡಿ. ಲಾಟರಿ ಟಿಕೆಟ್‌ ಅಲ್ಲಾ 7? ಇಲ್ಲಿ ಕೊಡಿ. 
[oe ೧೨ 


ಅಡಿಗೆ ಮಾಡಲಿಕ್ಲೆ ಸೀಮೆ ಎಣ್ಣೆ, ಕಟ್ಟಿಗೆ, ಗ್ಯಾಸು ಏನೂ ಇಲ್ಲ. 
ಇದನ್ನೇ ಉಪಯೋಗಿಸ್ತೀನಿ. 

ನನ್ನ ಕರ್ಮ 3ರೀ ಲಕ್ಷ್ಮಿ ಮನೆ ಬಾಗಿಲಿಗೆ ಬಂದಿದಾಳೆ. ಆರತಿ 
ನನ್ನ ಕರ್ಮ. ಲಾಟರೀ ಲಕ್ಷ್ಮಿ ಮನ ಬಾಗಿಲಗ ಬಂದಿದಾಳ, 


ಮಾಡಿ ಒಳಗೆ ಕರೆಯೋದನ್ನ ಬಿಟ್ಟೂ ಕೊರೆಯೋದಕ್ಕೆ ಶುರು 
ಮಾಡಿದೀಯಲ್ಲ. ನಾನಂ ಏನು ಹೇಳ್ಳಿ ? ಇಲ್ಲಿ ನೋಡು ಬಂಪರ್‌ | 
ಒಂದು ಕೋಟಿ ! 


ಅಪ್ಪಾ, ಒಂದು ಕೋಟಿ ಅಂದರೆ ವನ್‌ ಕ್ರೋರ್‌ ಅಲ್ವಾ? ಅಬ್ಬಾ ! 


ಹೌದಮ್ಮಾ ನೀನು ಜಾಣೆ, ನೋಡು ಈ ಸಣ್ಣ ಹುಡುಗೀಗೆ 
ಗೊತ್ತಾಯ್ತು ಇದರ ಬೆಲೆ, ನೀನು ಒಲೆಗೆ ಹಾಕ್ತೀನಿ ಅಂತೀಯಲ್ಲ, 


ಪಪ್ಪು. ಒಂದು ಕೋಟಿ ಅಂದರೆ ಆರು ಸೊನ್ನೆಯೋ ? ಏಳು 
ನೊನ್ನೆಯೋ ? 

ಸುಮ್ನಿರೇ. ಅಪಶಕುನ, ಸೊನ್ನೆ ಅಂತೆ ಸೊನ್ನೆ. ಮಂಗನಿಗೆ ಹ್ಯಾಗೆ 
ತಿಳಿಯುತ್ತೆ ಮಾಣಿಕ್ಯದ ಬೆಲೆ, ಭಾಗ್ಯದ ಲಕ್ಷ್ಮಿ ನನ್ನ ಬೆನ್ನು ಹತ್ತಿ 
ದ್ದಾಳೆ ಅಂತ ಊದೋರೆಲ್ಲಾ ಮಾತಾಡ್ತಾ ಇದ್ದಾರೆ. ಆದರೆ ನನ್ನ 
ಹೆಂಡ್ತಿ, ಮಕ್ಕಳಿಗೆ ಅದರ ಬೆಲೆ ಗೊತ್ತಿಲ್ಲ. ಹಾಳಾಗಿ ಹೋಗಿ. ಒಂದು 
ಕೋಟೀಲಿ ಒಂದು ಪೈಸಾನೂ ನಿಮಗೆ ಕೊಡೋದಿಲ್ಲ. ನೋಡ್ತಾ 
ಇರಿ. ಮೊದಲು ಲಾಟರೀ ಲಕ್ಷಿ ಗೆ ಪೂಜೆ ಮಾಡ್ತೀನಿ. 

(ಒಳಗೆ ಹೋಗುವನು) 
ಹೂಂ. ರಾಮ ರಾಮಾ. ಲಾಟರೀ, ಸೋಡ್ತಿ, ಜೂಜು, ಲಕ್ಕಿ 
"ಡಿಪ್ಪ ಅಂತ ಮನೇ ಮುಳಂಗೋ ಸ್ಥಿತಿ ಬಂದರೂ ಇವರಿಗೆ ಈ 
ಹುಚ್ಚು ಬಿಡಲಿಲ್ಲವಲ್ಲಾ. ನಾನು ಏನು ಮಾಡಲೀ ? 


(ಮುಂದುವರಿಯುವುದು) 

ಶಾಶ್ಚತ ಉಡುಗೊರೆ 


ಲಿಂಕ್‌ 
[ol] 


ರಾಮಕೃಷ್ಣ ತಾತನಿಗೆ ಇಬ್ಬರು ಮೊಮ್ಮಕ್ಕಳು. ಕಮಲ ಮಗನ ಮಗಳು, 
ಮಗಳ ಮಗಳು ವಿಮಲ. ಕಮಲ ತಾತನಿಗೆ ಅಚ್ಚು ಮೆಚ್ಚು ವಿಮಲ ಅಪ ಕಷ್ಟೆ ಗ 


ಕಮಲನ ಹುಟ್ಟು ಹಬ್ಬಕ್ಕೆ ಪ್ರತಿ ಸಾರಿ ತಾತನಿಂದ ಭಾರಿ ಉಡುಗೊರೆ. 
ಅವಳಿಗೆ ನಾಲ್ಕು ತುಂಬಿದಾಗಲಂತೂ ತಾತ ಒಂದು ಜರ್ತಾರೀ ಲಂಗವನ್ನೇ ಕೊಟ್ಟಿದ್ದ. 
ಕೇವಲ 20 ದಿನಗಳ ನಂತರ ವಿಮಲಳ ಹುಟ್ಟುಹಬ್ಬ. ತಾತನ ಮನೋಭಾವ 
ಗೊತ್ತಿದ್ದರೂ ಎಲ್ಲರ ಮಂಂದೆ "ತಾತ, ನನಗೆ ಏನಂ ಉಡುಗೊರೆ ತಂದು 
ಕೊಡ್ತೀಯ ?' ಅಂತ ವಿಮಲ ವಂಗ್ಚತೆಯಿಂದ ಕೇಳಿಯೇ ಬಿಟ್ಟಳು. ತಾತನು 
ಗಡಬಡಿಸಿ, ಏನು ಹೇಳಬೇಕೆಂದು ತೋಚದೆ, "ನಿನಗಾ... ನಿನಗಾ' ಎಂದು ತಬ್ಬಿ 
ಕೊಂಡು ನಾಲ್ಕು ಮುತ್ತುಗಳನ್ನು ಕೊಟ್ಟು, "ಇದೇ ನಿನಗೆ ಕೊಡುವ ಶಾಶ್ವತವಾದ 
ಉಡುಗೊರೆ. ತಿಳೀತಾ ?' ಎಂದು ಹೇಳಿ ನುಣುಚಿಕೊಂಡ. -ವಿಮಲಳಿಗೆ ಅಳು 
ಬರುವಂತಾದರೂ ತೋರಿಸಿಕೊಳ್ಳದೇ ಸುಮ್ಮನಾದಳು. 


ಮುಂದಿನ ತಿಂಗಳು ಅಜ್ಜಿಯ ಷಷ್ಠಬ್ಧಿ ಪೂರ್ತಿ, ಸಮಾರಂಭ ಸಂಭ್ರಮದಿಂದ 
ನಡೆಯಂತ್ರ್ತಿತ್ತು, ಕಿಕ್ಕಿರಿದ ಬಂಧುವರ್ಗ. ತಾತ, ಅಜ್ಜಿ ಉಯ್ಯಾಲೆ ಮೇಲೆ ಕುಳಿತಿರು 
ವಾಗ ವಿಮಲ ಎಲ್ಲಿಂದಲೋ ಪ್ರತ್ಯಕ್ಷವಾಗಿ ಕೇಳಿಯೇ ಬಿಟ್ಟಳು; 


"ತಾತಾ, ತಾತಾ, ನನಗೆ ನಾಲ್ಕನೇ ಹುಟ್ಟುಹಬ್ಬಕ್ಕೆ ಶಾಶ್ಚತ ಉಡುಗೊರೆ 
ಕೊಟ್ಟಿಯಲ್ಲ. ಅದೇ ಉಡುಗೊರೆ ಅಜ್ಜಿಗೂ ಕೊಡಬೇಕು, ತಿಳೀತಾ? ಅಣ್ಣ 
ವಿಡಿಯೋ ತೆಗೆಯುಕ್ಕೆ ಸಿದ್ಧವಾಗಿದ್ದಾರೆ. ರೆಡಿ !' 


ಈಗಿನ ಕಾಲದ ಮಕ್ಕಳೇ ಹೀಗೆ ಅಂತ ಕಾಣುತ್ತೆ. ಅಲ್ಲವೇ 

ದಫೇದಾರನ ಹಾಡು 


ಎಚ್‌. ಡುಂಡಿರಾಜ್‌ 





ಹೊರಟ ನೋಡಿ ದಫೇದಾರ 
ತನ್ನ ಡ್ಯೂಟಿಗೆ 

ಶಿಸ್ತು ಶಾಂತಿ ಹೆಸರಿನಲ್ಲಿ 
ಊರ ಲೂಟಿಗೆ 


ಖಾಕಿ ಬಟ್ಟೆ ಕಲ್ಲು ಬೂಟು 
ನೋಡಿ ಎಂಥ ಒರಟ 
ಬೇಟೆಯಾಡಲಿಕ್ಕೆ ಭೂಪ 
ವಮೀಸೆ`ತಿರುವಿ ಹೊರಟ 


ಬೀಡಾ ಅಂಗಡಿಗೆ ನುಗ್ಗಿ 
“ಕೊಡೋ ಮಗನೇ ಬೀಡಿ' 
ಬೀದಿ ಬದಿಯ ಹೋಟೆಲಲ್ಲಿ 
ಬಿಟ್ಟಿ ತಿಂದ ತಿಂಡಿ 


ರೀತಿ ನೀತಿ ಇಲ್ಲ ಇವಗೆ 

ಭಾಷೆ ಬರಿ ಹೊಲಸು 
ಮೊದಲು ಏಟು ಬೂಟಿನೊಡೆತ 
ಮತ್ತೆ ಕೋರ್ಟು ಕೇಸು 


ಶಿಸ್ತು ಭಂಗ ಮಾಡಿದವರ 

ಕರೆವ ಊದಿ ಪೀಪಿ 

ಐದೋ, ಹತ್ತೋ ತೆತ್ತರಾಯ್ತು 
ಎಲ್ಲ ತಪ್ಪೂ ಮಾಫಿ ! 









ಸುಂ ಜೇವಿನಿ ವಿದ್ಠೆಯನ್ನು | 
ಕ್ರಿ, ಕಚ ವಿದ್ದರ್ಥಿ ಸ] 





ರಾಕ್ಷಸರು ಇವನ್ನು ಸಣ ಸಿರೇ ಕಚ ನಸ್ರು ಕೊಂಡು ಸಂತು ಮುಡಿ ನಾಂ ಹಾಕು] 
ದೇವಯಾನಿಯ ಬೇಡಿಕೆಯಂತೆ ಸುಪ್ರ ಚಾರ್ಯರು ಸಿಂಜವಿನಿ ಪ್ರಯೋಗಿಸಿದರು. ಓಡಿ ನಯ 
ಯನ್ನು ನೀಳ ಕೊಂಡು ಕೊರಬಂಳೆ. | 

ಪನಃ ಶಾಸ್ರಸಿರು ಕಚೆನನ್ನು ಸಿಟ್ಟು ಳಂ ಮಿನ್ಸ ದೆಲ್ಲಿ ಕದಡಿ ಗುರುಗಳೆ 
ಸಿರು ಡೇಷಿ ಯೊನಿಯ ಬಲಪಿಂತೆಕ್ಸ್ಯ 4 ಓಂ ಮೆಮು ಅಕೆ ಕಚ್‌, 
ಕ್ಮ ಹೊಟ್ಟೆಯಲ್ಲರೆನ್ರಿರೆ ಗುರುಗಳಿಗೆ" ಗಸ ಯಿತು. 
ಫ್ಲಾಟ್‌ ಅಸುರ ಯೇಶದೆ ಮೊಟ್ಟ ಮೊದಿಲು 
| ಅಂತೆ ಧೀಸಿನಿ ಬಕೆದಿ Phd 
” Wie 












ಗಳು ಸ ಚೆನಿಗನೆಂಜೇಪಿನಿ ಭಾಂಡೆ ನಂತರೆ ಸಟೆ, ಗುರು ದೇಕ ವಿನ್ನು ನಾ 
ರರ ಬಂದು, ಸಂತರ ಅವರನ್ನು ಸಿಂಜಪಿಸಿಯಂದೆ ಉಟ ಕಸಿಲು ಉದ್ದಿ ಔನ. 


| 
$ಬ೫- ಖಳು. ಇದೇ ಒಳ್ಳೆ ಓಮಯಿಯ | 
ಜೇಡ ಲೋ॥ ಕ್ಸ ಓಡಿ ಹೋಳಿ ಬಶೋಣ। | 






| (| 
al 


| ನೆನ್ನೆ The 
ಮುಗೀತು.) |ಸಮ್ಮಿ ಸ್‌ ಯತಾ? 

ಚಿತ್ತ ವಿಹಾರ 


ಆನಂದ್‌ 





ಕಪ್ಪು ಕಾರು ಮಾರ್ಕೆಟ್‌ ಮಂದೆ ನಿಲ್ಲು. ಶಾಂತಿ, ರಾಮು ಇಬ್ಬರೂ 
ಇಳಿದರು, "ನಾನು ತರ್ಕಾರಿ ತರ್ತೀನಿ. ನೀವು ಒಂದು ಲೋಫ್‌ ಬ್ರೆಡ್‌ ತಂದು, 
ಕಾರಲ್ಲೇ ಕೂತಿರಿ! ಆರ್ಡಿನರಿ ಬ್ರೆಡ್ಡು ತನ್ನಿ, ಸಾಕು !' ಅಂದು, ಶಾಂತಿ 
ಮಾರ್ಕೆಟ್ಟಿಗೆ ಹೋದಳಂ. ರಾಮು ಮುಂದೆಯೇ ಇದ್ದ ಅಂಗಡಿಗೆ ಹೋದ. 
“ಒಂದಂ ಬ್ರೆಡ್‌ ಕೊಡಿ' ಅಂದ. "ಮಿಲ್ಕ್‌ ಲೋಫ್‌ ಕೊಡಲೋ, ಫ್ರೂಟ್‌ 
ಇರೋದು ಕೊಡಲೋ ಸಾರ್‌ ?' ಅಂದ ಅಂಗಡಿ ಮಾಲೀಕ. ರಾಮು "ಫ್ರೂಟ್‌ 
ಇರೋದೇ ಕೊಡಿ !' ಅಂದ. ಅದನ್ನ ತಂದು, ಕಾರಿನಲ್ಲಿ ಕೂತ, ಪಕ್ಕದಲ್ಲಿ ಒಂದು 
ಕಾರ್ಮಿಕರ ಗುಂಪು ಘೋಷಣೆಗಳನ್ನ ಕೂಗ್ತಾ ಹೋಯ್ತು. ಅವರ ಬೇಡಿಕೆ 
ಗಳನ್ನ ಕೇಳ್ತಾ ರಾಮಂ ತಲ್ಲೀನನಾದ........ 


"ಸಾರ್‌, ಇವತ್ತೂ ಮುಖ್ಯಮಂತ್ರಿಗಳನ್ನ ಮೂರು ಗಂಟಿಗೆ ಭೇಟಿ ಮಾಡ 
ಬೇಕು, ಅವರೂ ಬಹಳ ಕೋಪದಲ್ಲಿದ್ದಾ ರೆ. ನೀವು ಇಲ್ದಿದ್ರೆ ನಮ್ಮ ಕೆಲಸ 
ಆಗೋದಿಲ್ಲ * ಕಾರ್ಪಾನೆಯ ಕೆಲಸಗಾರರೆಲ್ಲ ಬಹಳ ಜೋರಾಗಿ ಗಲಭೆ ಮಾಡ್ತಿ 
ದಾರೆ'. ಯೂನಿಯನ್‌ ಲೀಡರ್‌ ರಾವಂಗೆ ಯಾವ ಭಯವೂ ಇರಲಿಲ್ಲ, 
ಮೂರು ಗಂಟೆಗೆ ಮುಖ್ಯವಂಂತ್ರಿಗಳ ಕೊಠಡಿಗೆ ರಾಮು, ಅವನ ಆಪ್ತರು ಮೂರು 
ಜನ ಹೋದರು. ರಾಮಂ ಹೇಳಿದ : "ನಿಮ್ಮ ಸಹಕಾರ ಇಲ್ಲದೆ ಈ ಮುಷ್ಕರ 
ನಿಲ್ಲುವುದಿಲ್ಲ. ನಮ್ಮ ಕೆಲಸಗಾರರು ಕೊನೇ ರಕ್ತದ ಹನಿ ಇರುವವರೆಗೂ ತಮ್ಮ 
ಹಠ ಬಿಚಂವುದಿಲ್ಲ. ನಿಮ್ಮ ಸರ್ಕಾರ ಬಹಳ ಬೇಜವಾಬ್ದಾರಿಯಿಂದ ಹೇಳಿಕೆ ಕೊಟ್ಟು 
ಪರಿಸ್ಥಿತಿ ಬಿಗಡಾಯಿಸಿದೆ !' ಅವನ ಕಣ್ಣುಗಳು ಕೆಂಡದಂತೆ ಹೊಳೆಯುತ್ತಿದ್ದವು. 
ಅವನ ಧ್ವನಿ ಕತ್ತಿಯ ಅಲುಗಿನಂತೆ ಹರಿತವಾಗಿತ್ತು. ಮಂಖ್ಯಮಂತ್ರಿಗಳು ತಲೆ 
ಬಾಗಿದರು. “ರಾಮು ಅವರೇ, ನೀವು ಹೇಳಿದ್ದು ನಿಜ, ಏನಾದರೂ ಮಾಡಿ ಈ 
ಮುಷ್ಕರ ನಿಲ್ಲಿಸುವೆ ಹಾಗೆ ಮಾಡಬೇಕು!” ಅಂತ ದೀನವಾಗಿ ಕೇಳಿದರು. ಕಾರ್ಮಿಕ 
ರನ್ನ ಉದ್ದೇಶಿಸಿ ರಾಮಂ ಮಾಡಿದ ಭಾಷಣ. ನಾಡಿನ ಎಲ್ಲ ಪತ್ರಿಕೆಗಳಲ್ಲೂ ಪ್ರಕಟ 
ವಾಯ್ತು ! ಮುಷ್ಕರ ನಿಲ್ತು! “ಬ್ರೆಡ್‌ ತಂದ್ರಾ ?' ಶಾಂತಿ ಕೇಳಿದಳು. 
ರಾಮು ಗಾಬರಿಯಾಗಿ ಸುತ್ತ ನೋಡಿದ. "ತಂದೆ, ಅಂದು ಕಾರ್‌ ಸ್ಟಾರ್ಟ್‌ 
ಮಾಡಿದ. 

“ಪಾಪುಗೆ ಎರಡು ನೋಟ್‌ ಬುಕ್‌ ಕೊಂಡ್ಕೋ ಬೇಕು. ಸ್ವಲ್ಪ ಕಾರ್‌ 
ನಿಲ್ಲಿ' ಅಂದಳು ಶಾಂತಿ. ಕಾರು ಅಂಗಡಿ ಮುಂದೆ ನಿಲ್ರು. “ಇಲ್ಲೇ ಕೂತಿರಿ, 
ಬಂದೆ'  ಅಂದಂ ಶಾಂತಿ ಅಂಗಡಿಗೆ ಹೋದಳು. ಕಾರಿನ ಪಕ್ಕದ ಗೋಡೆ ಮೇಲೆ 
ಒಂದು ಸಿನಿಮಾ ಪೋಸ್ಟರ್‌ ಇತ್ತು, ದೊಡ್ಡ ಸೈಜಿಂದು. ಅದರಲ್ಲಿ ಒಬ್ಬ 
ಡಾಕ್ಟರನ ಚಿತ್ರ ಇತ್ತು-_ರೋಗೀನ ಪರೀಕ್ಷೆ ಮಾಡ್ತಿರೋ ಶರಪ........ 


“ಡಾಕ್ಟರೇ” ಬೇಗ ಬನ್ನಿ. ನಮ್ಮ ಅಣ್ಣಂಗೆ ಬಹಳ ಸುಸ್ತಾಗಿದೆ. ನೀವೇ 
`ಕಾಪಾಡಬೇಕು' ಅಂತ ಓಡಿ ಬಂದು ದಣಿದಿದ್ದ ಯುವಕ ಕೇಳಿಕೊಂಡ. ರಾಮಂ 
ತನ್ನ ಬ್ಯಾಗ್‌ ಕೈಗೆ ತಗೊಂಡು ಹೊರಟ. ಹಳ್ಳಿಯ ದಾರಿ-.-ಬಿಸಿಲಿನ ತಾಪ ಬೇರೆ, 
ರೋಗಿಯ ಮನೆ ಸೇರಿದರು. ಎರಡು ನಿಮಿಷದಲ್ಲಿ ರಾಮುಗೆ ಗೊತ್ತಾಯಿತು. 
ಇವನಿಗೆ ಅಪೆಂಡಿಕ್ಸ್‌ ಆಪರೇಷನ್‌ ಆಗಬೇಕು. ತಡಮಾಡಲು ಸಾಧ್ಯವಿಲ್ಲ. ಸರಿ, 
ರೋಗೀನ ಎರಡು ಮೈಲಿ ದೂರದಲ್ಲಿದ್ದ ಚಿಕ್ಕ ಆಸ್ಪತ್ರೆಗೆ ಕರೆದೊಯ್ದರು. ಅಲ್ಲಿದ್ದ 
ಡಾಕ್ಟರು ಈ ಆಪರೇಷನ್‌ ದೊಡ್ಡಾಸ್ಪತ್ರೇಲಿ ಮಾಡಬೇಕು. ಇಲ್ಲಾಗುಲ್ಲ 
ಅಂದರು. ರಾಮು ಹೇಳಿದ "ಇವನು ಇನ್ನು ಒಂದು ಗೆಂಟೇನೂ ತಡೆಯಲಾರ. 
`ನಾವಿಬ್ರೂ ಸೇರಿ ಆಪರೇಷನ್‌ ಮಾಡೋದೇ ನರಿ. ಹಳ್ಳಿ ಡಾಕ್ಟರು ನಡುಗಿದರು. 
ರಾಮಂ ಹೇಳಿದಂತೆ ರೋಗಿಗೆ ಪ್ರಜ್ಞೆ ತಪ್ಪುವ ಔಷಧಿ ಕೊಟ್ಟು, ಆಪರೇಷನ್‌ 
ಶುರುವಾಯ್ತು, ಅರ್ಥ ಗಂಟೇಲಿ ರೋಗಿಯಂ ಸಂಬಂಧಿಕರಿಗೆ ರಾಮು ಹೇಳಿದ 
"ಸುಧಾರಿಸಿಕೋಶಾನೆ, ಹೆದರಬೇಡಿ !' ರೋಗಿಯ ತಾಯಿ ರಾಮುವಿನ ಕಾಲಿಗೆ 
ಬೀಳಲಂ ಯತ್ನಿಸಿದಳು ...... 


“ಇದೇನ್ರೀ, ಸಾದಾ ಬ್ರೆಡ್‌ ತನ್ನೀ ಅಂದ್ರೆ ಫ್ರೂಟ್‌ ಬ್ರೆಡ್‌ ತಂದಿದೀರ, ಅಂತ 
ಶಾಂತಿ ರೇಗಿದಳು. ಮರೆತು ಹೋಯ್ತು ಅಂತ ರಾಮು ತೊದಲಿದ, ಸರಿ, ನಾನಂ 
ಯಾವ ಕೆಲಸಾನೂ ನಿಮಗೆ ಹೇಳೋಹಾಗಿಲ್ಲ ಅಂದಳು ಶಾಂತಿ. 8ಾರು ಲೈಬ್ರರಿ 
ಮುಂದೆ ನಿಲ್ಲು. ಶಾಂತಿ ಲೈಬ್ರರಿಗೆ ಹೋದಳು. ರಾಮು ಕಾರಲ್ಲೇ ಕೊತ. 
ಪಕ್ಕದ ಸ್ಕೂಲಿನಿಂದ ಹುಡುಗರು ಬರುತ್ತಿದ್ದರು. ಇಬ್ಬರು ಹುಡುಗರು ಕ್ರಿಕೆಟ್‌ 
ಬ್ಯಾಟುಗಳನ್ನು ಬೀಸ್ತಾ ಬದ್ತಿದ್ದರು....... 


ಸೀಮಿತ ಓವರ್‌ ಖೆಂದ್ಯ. ಎದಂರಾಳಿಗಳ ಟೀಮು ನೂರೈವತ್ತು ರನ್ನಿಗೆ 
ಆಲೌಟ್‌. ರಾಮಂಗೆ ನಾಲ್ಕು ವಿಕೆಟ್‌, ರಾಮು ಟೀಮಂ ಬ್ಯಾಟ್‌ ಮಾಡಲು 
ಶುರು ಎದುರಾಳಿಗಳ ದಾಳಿಗೆ ತತ್ತರಿಸಿ, ಎಂಟು ಜನ ನಲವತ್ತು ರನ್ನಿಗೆ ಬಿದ್ದರು. 
ರಾಮು ಬ್ಯಾಟಿಂಗಿಗೆ ಹೊರಟ, ಸಂಗಡಿಗ ಬ್ಯಾಟ್ಸ್‌ಮನ್‌ ಮಲೇರಿಯಾ ರೋಗಿ 

ಯಂತೆ ನಡಗಂತ್ತಿದ್ದ ! ರಾಮು ಅವನಿಗೆ ಧೈರ್ಯ ಹೇಳಿದ! (ಅರ್ಜುನ ಉತ್ತರ 
ನಿಗೆ ಸಹಾಯ ಮಾಡಿದಂತೆ.) ರಾಮು ಬ್ಯಾಟ್‌ ಬೀಸಲು ಆರಂಭಿಸಿದ ! ಅವನ 
ಬ್ಯಾಟ್‌ ಬಿಸಿಲಿನಲ್ಲಿ ಕಂಗೊಳಿಸಿತು | ಸಂಗಡಿಗನಿಗೆ ಬ್ಯಾಟಿಂಗ್‌ ಸಿಗದಂತೆ ಕಾಪಾಡಿ 
ಕೊಂಡಂ ಆಡಿದ. ಸ್ಕೋರು ನೂರನಲವತ್ತಾರು ! ರಾಮು ಸಂಗಡಿಗ ಬ್ಯಾಟಿಂಗ್‌ 
ಮಾಡುವ ಸಂಭವ. ಸದ್ಯ, ಅವನು ಆ ಓವರ್‌ನಲ್ಲಿ ಉಳಿದ ಒಂದು ಬಾಲನ್ನ 
ತಡೆಗಟ್ಟಿದ. ಈಗ ರಾಮು ಸರದಿ, ಮೊದಲನೇ ಬಾಲು ಭರ್ಜರಿ ಬೌಂಡರಿ | 
ಎರಡನೇ ಬಾಲು ಸಿಂಗಲ್‌ ಗಿಟ್ಟಿಸಿದಾಗ ಪ್ರೇಕ್ಷಕರೆಲ್ಲ ಮೈದಾನದೊಳಕ್ಕೇ ನುಗ್ಗಿ 
ದಾಳಿ ಮಾಡಿದರು. ಪ್ರಚಂಡ ಬ್ಯಾಟಿಂಗ್‌ ಮಾಡಿ ಟೀಮಿನ ಗೆಲುವಿಗೆ ಕಾರಣ 
ನಾದ ರಾಮು ಅಭಿಮಾನಿಗಳ ಹೆಗೆಲು ಸವಾರಿ ಮಾಡಿ ಪೆವಿಲಿಯನ್‌ ತಲುಪಿದ !.... 


"ಕಾರಿಗೆ ಪೆಟ್ರೋಲ್‌ ಬೇಕೆ ?' ಶಾಂತಿ ಕೇಳಿದಳು. ರಾಮು ಕಕ್ಕಾಬಿಕ್ಕಿ 
ಯಾಗಿ ಅವಳ ಕಡೆ ನೋಡಿದ, "ಯಾಕ್ರೀ, ವ ಹುಷಾರಾಗಿದೆ ತಾನೇ ?' 
ಅಂತ ಶಾಂತಿ ಆತಂಕಪಟ್ಟಳು. *ನನಗೇನಾಗಿದೆ ? ಈಗ ತಾನೆ ಸೆಂಚುರಿ........ 
ರಾಮು ಆರ್ಧ ವಾಕ್ಕದಲ್ಲೇ ನಿಲ್ಲಿಸಿದ. 


ಕಷ್ಟ ಕಾರು ಮನೆಯತ್ತ ಸಾಗಿತು. 
ಡೇ ಸೇ ತ 


( ಥರ್ಬರ್‌ ನೆರಳು ಲೇಖನದ ಮೇಲೆ ಬಿದ್ದಿದ್ದರೆ ತಪ್ಪು ನನ್ನದೇ ! ) 
ಸಾವ ಾಸರಾಟಾ ಭೋ ಪಕ ಪಪೂ ಘೂ ಘೂ ಘೂ ಅಾ-;)ಗೌ ್ಷ್ಶ'/ಗ)ಾಗಾಘಾ ಘ/)ೃ ವಾಸಾ ರ 


“ಇದ್ಯಾಕೆ ಹೀಗಾಗ್ಬಿಟ್ಟಿದ್ದೀ, ಗಜಲಕ್ಷ್ಮಿ, ಗುರ್ತೇ ಸಿಗುವುದಿಲ್ಲವಲ್ಲೇ ?” 


ಉಲಿ 5 a 9 
ನನ್ನ ಹೆಸರು ಗಜಲಕ್ಷ್ಮಿ ಅಲ್ಲವಲ್ಲಾ ? 


“ಅಯ್ಯೋ ದೆಸರು ಕೂಡ ಬದಲಾಯಿಸ್ಕೊಂಡ್ಬಿಟ್ಟಿ ಕೈಯೇನೇ 9೮ 


ಜಟ್ಟ 


ಮೂರು ದಶಕಗಳ ಹಿಂದೆ...... 

ಬ್ರಾಹ್ಮಣರ ಮನೆ ಆಂಗಳದಲ್ಲಿ ಈಚೀಚೆ 
ಕೈಂದು ವಿನಾನಿನ ಕೊ ಸ್ಯಾ ಗಾ ಲ್ಲಿ 


ಬಣ್ಣದ he ಸಡಾ? ವಾಡಿಕೆಯಾಗಿ 
ಹರೆಯ ವಯಸ್ಸಿನವರು ತಂಪು ಹೊತ್ತಿನಲ್ಲಿ ಗಾಳಿ 
ಸಂಚಾರಕ್ಕೆಂದು ಕೆರೆ ದಡದ ಮೇ 
ಕಳೆಯುವುದಿಲ್ಲವೇ ? ಅದೇ ರೀತಿ ಈ ಮಿನಾನಿನ ಕೊಳದ 
ಬಳಿ ಕುಳಿತು ವಿಠಾನಿನ ಕಣ್ಣು ಗೆ ನ್ನೂ ಸಃ ಅವುಗಳು ತಾರಾ 
ಡುವುದನ್ನೂ ನೋಡುತ್ತಾ ಕುಳಿತರೆ ಮಿನಾಕ್ಷಿ ಎಂದು ಮದುರೆಯ ದೇವತೆಗೆ 
ಹೆಸರೇಕೆ ಇಟ್ಟರು ಎನ್ನುವುದು ಸುಲಭವಾಗಿ ಅರ್ಥವಾಗುತ್ತೆ. 

ಆಷಾಢ ಅಮಾವಾಸ್ಯೆ. ಸುಮಾರು ಏಳು ಗಂಟೆ ಇರಬಹುದಂ. ಹುಲ್ಲು 
ಗಾವಲಿನ ಕಡೆಯಿಂದ ದೌಡುತ್ತಾ, ಕ್ಲಬ್ಬಿನೊಳಕ್ಕೆ ಅರವಾಮುದ್ದು ಬಂದ. ಬಂದವನೇ 
ಕಂರ್ಜಿಯೊಳಕ್ಕೆ ಬಿದ್ದ. ಬಿದ್ದು ಹಣೆ ಒರೆಸಿಕೊಂಡ. ಅನಂತರ ಅವನ ಮುಖ 
ಕಂಡಿತು ಸುತ್ತಲೂ ಕುಳಿತಿದ್ದ ನಮಗೆಲ್ಲ ! 


ವಿರಾನಿನ ಕೊಳದಲ್ಲಿ ದೊಡ್ಡ ಮಿನಾನನ್ನು ಕಂಡ ಸಣ್ಣ ಮಾನು ಯಾವ ರೀತಿ 
ತನ್ನ ಭವಿಷ್ಯವನ್ನು ಊಹಿಸಿಕೊಂಡು ಸಪ್ಪೆ ಮುಖ ಹಾಕಿಕೊಂಡಿರುತ್ತೋ, ಆ 


ರೀತಿಯ ಮುಖ ಅರವಾಮುದ್ದುವಿಗಿತ್ತು. 


ಕೊರವ ಚಪ್ಪಲಿಯನ್ನು ಕಳಚಿ ಅಂಗಾಲು ಕೆರೆದುಕೊಂಡ, ಅನಂತರ ಕನಿಕರ 
ದಿಂದ ಚಪ್ಪಲಿಹಸ್ತನಾಗಿಯೇ, ಅರವಾಮುದ್ದು ವನ್ನು "ಏಕಯ್ಯಾ, ಈ ದುಂಂಖವಾಡ! 
ಬರಣಾರದ: ನೇನು ಬಂದು ತಾಕಿತು ನಿನಗೆ?? ಬುಡು ಕೇಳಿದ. 

ಗೋಗರೆವ ಮುಖದಿಂದ, ಗೋಗರೆವ ದನಿಯಲ್ಲಿ, ಚಪ್ಪಲಿಯನ್ನೆ? 
ನೋಡುತ್ತಾ, 'ದುಳೆ ಶುರುವಾಗಿದೆ. ನನ್ನ ಹೆಂಡತಿ ಚಿಕ್ಕಪೇಟೆಗೆ ಹೋಗಿದ್ದಾಳೆ 


ಎಂದ ಅರವಾಮುದ್ದು ಮೊಗಮ್ಮಾಗಿ. 


"ನಿನ್ನ ವಿರುಸಾಕ್ಷಿ ಮಳೆ ಬಂದರೆ ಹತ್ತಿರ ಇರುವ ಅಂಗಡಿಗೆ ಹೋಗುವಷ್ಟು 
ಜಾಣೆಯಲ್ಲವೇ ? ಅಧವಾ ಹೆಸರಿಗೆ ತಕ್ಕಂತೆ ಮಳೆಯಲ್ಲಿ, ಚಿಕ್ಕವೇಟೆ ಚರಂಡೀಲಿ, 
ಹರಿವ ನೀರಲ್ಲಿ, ಈಜಾಡುತ್ತಾಳೆ ಅಂತ ನಿನಗೆ ಣೆದರಿಕೆಯೇ ?' ಎಂದ ಕೊರವ, 
ಕ್ರೂರವಾಗಿ. 


ಅರವಾಮುದ್ದು ಆಗ ಕೀಳ್‌ದನಿಯಲ್ಲಿ ಹೇಳಿದ "ಮಳೆ ನೆವದಲ್ಲಿ ಅಂಗಡಿಗೆ 
ಹೋಗೇ ಹೋಗ್ತಾಳೆ. ಅದಕ್ಕೇ ನನಗೆ ಹೆದರಿಕೆ ! ಚರಂಡಿ ನೀರಿನಲ್ಲಿ ಈಜಾಡಿದರೆ 
ಎಷ್ಟೋ ವಾಸಿ. ನಾನು ಪಾಪರಾಗುಲ್ಲ' 


ಅರವಾಮುದ್ದಾವಿನ ಎರಡನೆ ವಾಕ್ಯ ಕೊರವನಿಗೆ ಕಟ್ಟುಬಿದ್ದುದನ್ನೂ ಕಂಡಂ 
ನಾವೆಲ್ಲಾ ಹಿಗ್ಗಿ, ಹೀರೇಕಾಯಿ ಬೋಂಡ ತರಿಸಿ ತಿಂದೆವು. 


ಜೇ ೫ ೫ 


ಶನಿವಾರ ಸಾಯಂಕಾಲ ನಮ್ಮ ಶಾಮು ಕ್ಲಬ್ಬಿಗೆ ಬಂದಿದ್ದ. ಮೂರು ತಿಂಗಳ 
ಹಿಂದೆ ಆತ ದೆಹಲಿಗೆ ಹೋಗಿ ಸುಪ್ರೀಂ ಕೋರ್ಟಿನಲ್ಲಿ ಲಾಯರಾಗಿದ್ದಾನೆ. ಬಲು 
ಜಾಣ. ಒಂದು ತಿಂಗಳಿಗೆ ಹತ್ತು ಸಾವಿರ ಸಂಪಾದಿಸುತ್ತಾನೆ. ನಮ್ಮೂರಿನಲ್ಲಿದ್ದಾಗ 
ಅದೇ ಜಾಣತನಕ್ಕೆ ಒಂದು ವರ್ಷಕ್ಕೆ ಹತ್ತು ಸಾವಿರ ಸಿಗುತ್ತಿತ್ತು. ಎಂತಹ ಶಾಣ 
ಅಂತೀರಿ ಅವ ? ನಮ್ಮೂರಿನ ಮ್ಯಾಜಿಸ್ಟೇಟರ ಕೋರ್ಟಿನಲ್ಲಿ ಈತ ಮೊಕದ್ದಮೆ 
ಯೊಂದರಲ್ಲಿ ವಾದಸರಣಿಯನ್ನು ಹೂಡಿ ಮುಗಿಸಿದಾಗ, ಮ್ಯಾಜಿಸ್ಟ್ರೇಟರು. ಮಂಕು 
ಹಿಡಿದವರಂತಾಗಿ ಶಾಮುವಿನ ಕಕ್ಷಿಗಾರನನ್ನಿ ಖುಲಾಸೆ ಮಾಡುವುಡು ಹಾಗಿರಲಿ. 
ನಡೆದಿದ್ದ ಅಪರಾಧಕ್ಕೆ ತಮಗೇ ತಾವು ಶಿಕ್ಷೆ ವಿಧಿಸಿಕೊಂಡರು, ಅಂತಹ ಜಾಣ 
ಶಾಮ. 


ಆಗ ಬಿಳಿ ಟೋಪಿಯನ್ನು ಧರಿಸಿದ ಕೊರವ ಹೆಜ್ಜೆಯ ಮೇಲೆ ಹೆಜ್ಜೆಯನ್ನು. 
ಸುಸ್ತಾಗಿ ಇಡುತ್ತಾ ಕ್ಲಬ್ಬಿಗೆ ಬಂದ. ಶಾಮು ಕೂಡಲೆ ಛಂಗನೆದ್ದು, ಇದೇನು. 
ಬಂತೋ ನಮ್ಮಿ ಕೊರವನಿಗೆ ? ರಾಜಕೀಯಕ್ಕೆ ಯಾವಾಗ ಸೇರಿಕೊಂಡನೋ ? 
ಪಾಪ, ಏನಾಗಿತ್ತು ಇವನಿಗೆ?' ಎಂದಂ ಕೂಗಿದ. 

ಆ ಹೊತ್ತಿಗೆ ಕೊರವ ನಮ್ಮ ಮೇಜಿನ ಬಳಿ ಬಂದ, ಶಾಮುವನ್ನು ಅಬಿ 
ಕೊಂಡು “ಚೆನ್ನಾಗಿದ್ದೀಯಾ?' ಎಂದ. 


ಕೊರವನ ತಲೆಯಲ್ಲಿದ್ದುದು. ಬಿಳಿ ಬ್ಯಾಂಡೇಜು ಎಂದು ನಮಗೆ ತಿಳಿಯಿಂತಂ. 
ಶಾಮು ವಿಶ್ವಾಸದ ಕಾತುರತೆಯಿಂದ ಕೊರವನನ್ನು ಕೇಳಿದ "ತಲೆಗೆ , ದೆ:ಗದ್ಬಾ 
ಪೆಟ್ಟುಬಿತ್ತು? ಯಾವಾಗಪ್ಪ?' ಎಂದು. 


ಕೊರವ ಕುಳಿತುಕೊಂಡ, ತಲೆಗೆ ಕಟ್ಟಿದ್ದ ಬ್ಯಾಂಡೇಜಿನ ತುದಿಯನ್ನು ನೇಜರಿ 
ಸುತ್ತಾ ಹೇಳಿದ: "ನಾನು ರಸ್ತೆಯಂಚಿನ ಬ್ರಟ್‌ ಪಾಶಿನಲ್ಲಿ ನದೆದುಹೋಗುತ್ತಿದ್ದೆ 
ದೊಡ್ಡ ಚೌಕದ ಹತ್ತಿರ ಆಟೋ ರಿಕ್ಷಾ ಒಂದು ಅಮಲಿನಲ್ಲೇ ಹಾದಿ ₹ಪ್ಪಿ ನನ್ನ 
ವಕ್ಕದಲ್ಲಿ ಬರುತ್ತಿದ್ದ ಹಸುವನ್ನು ಗುಮ್ಮಿ, ನನ್ನ ಮೇಲೇರಿತು. ತಲೆಗೆ ಪೆಟ್ಟು ಬಿತ್ತು 
ಕೂಡಲೇ ಚೆ ಚೌಕದಲ್ಲಿದ್ದ ಪೋಲೀಸ್‌ ಓಡಿ ಬಂದ, ಹತ್ತಿರ ಇದ್ದ ಸಜಾ! 
ಇಲಾಜು ಮಾಡಲು ಕರೆದುಕೊಂಡು ಹೋದ. 


ಆಗ ಶಾಮು ಉದ್ರೇಕದಿಂದ ಅಂದ: “ಒಂದು ತಿಂಗಳು ರಜೆ ಎಂದು ಹಾಗೂ 
ಬೇರೆ ಮೊಕದ್ದಮೆಗೆಂದು ಬೆಂಗಳೂರಿಗೆ ಬಂದಿದ್ದೆ ನೆ. ವಿಮಾ ಕಂದೆನಿಯಿಂದ ಒೀರಳೆ 
ಪರಿಹಾರ ಕೊಡಿಸುತ್ತೆ ನೆ, ಕೊರವ. ಆದರದಿಂದ, ಹಣದ ಆನೆ ಇಲ್ಲದೆ, pl 
ಸ್ನೇಹದ ಕಾಣಿಕೆಯಾಗಿ ಈ ಸವೆಯನ್ನು ಸಲ್ಲಿಸುತ್ತೇನೆ. ಅಂದ ಹಾಗೆ ಆ ದೋಲೀಸ 
ಮೊಕದ್ದಮೆಯನ್ನು ದಾಖಲ್‌ ಮಾಡಿಕೊಂಡಿದ್ದಾನಲ್ಲವೇ?' 


ಸನ್ಮಾಸಿಯ ದನಿಯಲ್ಲಿ ಕೊರವ ಉತ್ತರಿಸಿದ: 


"ಶಾಮು, ನಿನ್ನ ವಿಶ್ವಾ ಸದಿಂದಲೇ ನನ್ನ ತಲೆ ನೋವುಸ ಸ್ವಲ್ಪ ಕಡಿಮೆಯಾಗಿದೆ. 


pl Te ಪೋಲೀಸನಿಗೆ, ಫುಟ್‌ಪಾತಿನಲ್ಲಿ ಹೋಗುತ್ತಿದ್ದ, ಹಸು 


ವಿನ ನೆರಳಲ್ಲಿ ಸಾಗುತ್ತಿದ್ದ ರ, ನನ್ನ ತಪ್ಪೇನೂ ಇಲ್ಲ. ಈ ಆಟೋರಿಕ್ಷಾದವನ ಮೇಲೆ 
ಮೊಕದ್ದ ಮೆ ದಾಖಲ್‌ ಮಾಜ್‌ ಎಂದಂ ಹೇಳಿದೆ. 


"ಅವನೇನಂದ ಗೊತ್ತೆ? 


"ನೀವ್ಕಾ ಕ್ರೀ ಫುಟ್‌ಪಾತಿನಲ್ಲಿ ಯಾರಿಗೂ ಕಾಣದ ಹಾಗೆ ಹಸುವಿನ ಮರೆಯಲ್ಲಿ 
ನಡೆಯುತ್ತಿ ದೀ? ಆಟೋ  ರಿಕ್ಷಾದವನಿಗೆ ನೀವು ನಡೆಯುತ್ತಿದ್ದುದು ಹೇಗ್ರೀ 


A 


ಗೊತ್ತಾಗಬೇಕು? ನಿಮ್ಮದೇ ತಪ್ಪು. ಅಲ್ಲದೆ ಆಟೋ ರಿಕ್ಷಾ ಸಾರಥಿಯ ಮಾವ ಈಗ 

ಎಂ.ಎಲ್‌.ಎ. ಅವನ ತಂದೆ ಸಚಿವರ ಮೈಗಾವಲಿನವ. ಅಲ್ಲದೆ ಅವನ ಅಕ್ಕನನ್ನೇ 
ನಾನು ಮದಂವೆಯಾಡಿಕೊಂಡಿರುವುದು ಎಂದ. 


`ಈ ಆಟೋ ರಿಕ್ಷಾ ಹಿಡಿಂಬನ ಅಕ್ಕನ ಕೈ ಹಿಡಿದು ಸೆರೆಗೆ ಬಿದ್ದ ಆ ಪೋಲೀಸ 
ನನ್ನು ಕಂಡು ಬಲಂ ಕನಿಕರ ಉಂಟಾಯ್ತು. ಮೊಕದ್ದಮೆ ಹೂಡುವುದು ಬೇಡ 
ಎಂದು ನಾನೇ ಅಂದೆ', 

`ಶಾಮು! ನಮ್ಮೊದನೆ ನೆಮ್ಮದಿಯಿಂದ ನಿನ್ನ ರಜೆಯನ್ನು ಅನುಭವಿಸು" 


ಎಂದು ಹಿಶದಾದ ದೇಳಿದ ಕೊರವ. ಹಿರಿಯ ವಯಸ್ಸು ಕೊರವನಿಗೆ. ಶಾಮುಗೆ` 


ಶಾಣ ಶಾಮು ಏನು ಅನ್ನಲೂ ತಿಳಿಯದೆ "ಬೇರರ್‌' ಎಂದಂ`-ಕಷ್ಟಕಾಲ 


[3 ಶೇ ೫% 


ಆ ಇಂಜಕ್ಷನ್‌ಗಳು ತುಂಬಾ ನೋವಾಗುತ್ತೇನೋ ಎಂದು ಕೇಳಿದೆವು ಕೊರವ 
ನನ್ನು ಶಂಕ್ರವಾರ ಸಂಜೆ, 


ಸುಮಾರು ಹನ್ನೆರಡಂ ದಿನಗಳ ಹಿಂದೆ ಕೊರವ ಶಾಂತಿ ಸದನದ ಮುಂದೆ 
ಹೆ 


ಬೆಳಿಗ್ಗೆ ಹೋಗುತ್ತಿದ್ದಾಗ ಬೊಗಳುತ್ತಾ ಬೊಗಳುತ್ತಾ ಅಲ್ಲಿಂದ ಓಡಿಬಂದ ನಾಯಿ 
ಯೊಂದು ಇದವನನಲ್ನ ಕಾರಣವಿಲ್ಲದೆಯೇ ಕಟಕಾರಿಸಿ ಕಚ್ಚಿ, ಆ ಮಧ್ಯಾಹ್ನವೇ ಸತ್ತು 
ಹೋಯ್ತು 


೧ 


ಶಾಂತಿಸದನದ ಮಾಲೀಕ ನಿಮ್ಮನ್ನು ಕಚ್ಚಿದ ಮೂರಂ ಗಂಟೆಯಲ್ಲಿ ನನ್ನ 
ಸತ 


ಫಿ ಫಿ ಸತ್ತುಹೋಯಿತು. ಹುಚ್ಚು ಹಿಡಿದೇ ಸತ್ತುಹೋಯಿತು' ಎಂದು ಅತ್ತೇ 
ಬಿಟ್ಟಿದ್ದ, "ಹುಚ್ಚುನಾಯಿ ಕೆಚ್ಚಿದೆ. -ಕಾರಣ ದಿನಕ್ಕೊಂದರಂತೆ ಹದಿನಾಲ್ಕು ದಿನ 
ಇಂಜಕ್ಸೆನ್‌ ಇಗೆದುಕೊಳ್ಳಲೇಬೇಕು' ಎಂದು ಆಸ್ಪತ್ರೆಯ ಡಾಕ್ಟರು ಕಟ್ಟಾಜ್ಞೆ 
ಇತ್ತಿದ್ದ, 

೦ 


"ಇಂಜಕ್ಷನ್‌ ಅಷ್ಟೇನೂ ನೋವಾಗುವುದಿಲ್ಲ ಕಣ್ರೋ! ಆದರೆ ಆಸ್ಪತ್ರೆಯಲ್ಲಿನ 
ದೃಶ್ಮ ಬಲು ನೂಗಸು ಕಣ್ರೋ !' ಎಂದ, ಮಂದಸ್ಮಿತನಾಗಿ. 


ನಮಗಲ್ಲಾ ಕೇಳುವ ಕುತೂಹಲ ; ಕೆರಳಿದ ರಾಗ, 

"ಈ ಬೆಳಿಗ್ಗೆ ನೋಡಿ. ನನ್ನ ಇಂಜಕ್ಷನ್‌ ಆದ ಮೇಲೆ ಐದು ನಿಮಿಷ ಅಲ್ಲೇ 
ಹೆರ ಬೆಂಚಿನ ಮೇಲೆ ಸುಧಾರಿಸಿಕೊಳ್ಳುವ ವಾಡಿಕೆ ನಾನಾದ ಮೇಲೆ ಕಾಲೇಜ್‌ 
ಹಂಡುಗನೊಬ್ಬ ಇಂಜಕ್ಷನ್ನಿಗೆ ಸಿದ್ಧವಾಗಿದ್ದ. ಸುಮಾರು ೪೫ ವರ್ಷದ ನರ್ಸು ಅವನ 
ಹೊಟ್ಟೆಯನ್ನು ಸಿದ್ಧಪಡಿಸುತ್ತಿದ್ದಳಂ. ನನ್ನೊಡನೆ ಕೂಡ ಚೆಲ್ಲಾಟವಾಡುಂತ್ತಿದ್ದ ಆಕೆ, 
ಅವನೊಡನೆ ಸ್ವಲ್ಪ ಮಿತಿವಿನಾರಿದಂತೆ ಕಾಣಿಸಿತು. ಆಗ 71. ೦. ಬಂದರು, ಮೆಡಿಕಲ್‌ 
ಆಫೀಸರ್‌ ಬಂದರು ಎಂಬ ಹುಷಾರ್‌ ಕೂಗು ಕೇಳಿಸಿತು. ಆಸ್ಪತ್ರೆಯ 1/. ೦. 
ಅಂದರೆ ಎಲ್ಲರೂ, ನಡುಗಿ ನಡುಗಿ ಕನಸಿನಲ್ಲಿ ಕೂಡ ಬೆ ಕ್ಹತ್ತಿದ್ದರು. ಆದರೆ ಆ ನರ್ಸು, 
ಆ ಹುಡುಗ ಇಬ್ಬರೂ ಶಾಂತಿಯಿಂದ, ಸಾವಧಾನವಾಗಿ, ಕಾರ್ಯಕ್ರಮವನ್ನು ಸಾಗಿಸು 
ತಲೇ ಇದ್ದರು 1! ೦. ಬಂದರು. ನೋಡಿದರು. ಹಿಂತಿರುಗಿದರು ಇಂಜಕ್ಷನ್‌ 
ಆಯಿತು. ಆ ಹುಡುಗ ನನ್ನ ಪಕ್ಕದಲ್ಲಿ ಬಂದು ಕುಳಿತ. ನರ್ಸು ಮತ್ತೊಬ್ಬನ 
ಹೊಟ್ಟೆಗೆ ರುಗು ಹಚ್ಚಲು ಶುರುಮಾಡಿಬ್ದಳು. 


೪ 


“ಏನು ಧೃರ್ಯವಯ್ಯೂ ನಿಂದಂ! 11. ೦. ಬಂದರೂ ನಿನಗೆ ಸ್ಪಲ್ಪವೂ 
*ಹೆದರಿಕೆಯೇ ಇರಲಿಲ್ಲವಲ್ಲ' ಎಂದೆ. 


"ಅಯ್ಯೋ ! ನಂಗೆ ತಿಳಿದಿಶ್ಟೀ ! ಅವ ಆಕಿಯ ಅಳಿಯ ಆಂತ. 


ಜಾಕ್‌ ಇ pee Ld ರಾದಾ ಸಸ ಹಜಜ ಗ ನಿದ. ಶ್ರೀಲ ರೆ ಣು 
ಇನ್ನ ಬಿಮ್ಮು ಅನುಭವಿಗಳನ್ನು ಮುರಿಕುಬಟಾಕುತ್ರ ಇದರಗ ಆಳಿದವು, 
ತೇ % ತಃ 


`ಬೇರರ್‌, ಇದೇನೋ ಎಳೆನೀರು ತಂದಿರೋದು! ಹುಳಿಯಾಗಿದೆಯಲೋ!' 
ಎಂದು ರೇಗಿ ಕೂಗಿದ ಕೊರವ, ಭಾನಂವಾರ್ಕಮಧ್ಯಾಹ್ನ. 


“ಸಾರ್‌! ಇದು ಮೊರಾರ್ಜಿ ಎಳೆನೀರು' ಎಂದ ಬೇರರ್‌. 


೯1೬ 


ಕೊರವ ನಕ್ಕ. "ಒಪ್ಪಿದೆ. ಬೇರರ್‌” ಎಂದ ಕೊರವ ತನ್ನ ತುಟಿಗೆ ಗಾಜಿನ 
ಕ 


ಗ್ಲಾಸಿನ ತುಟಿಯನ್ನು ಚುಂಬಿಸುತ್ತಾ, 


ಇವಿ 


2೭೬ 


ಸನ್ನ ಹಣೆಯ ಮೇಲಿನ ಅಡ್ಡ ಗಂಧ ಪ್ರಶ್ನಾರ್ಥಕವಾಯಿತು. ಆರವಾಮುದ್ದ 
ಕೆಂಪು ನಾವಂ ಪ್ರಶ್ನಾರ್ಥಕವಾಯಿತು. ಆನಂದುವಿನ ಅಂಗಾರ ಕೂಡ ಪ್ರಶ್ಲಾರ್ಧ 


GL 


ಇದನ್ನು ಕಂಡ ಕೊರವ ಒಂದು ಪುಟಾಣಿ ಕತೆ ಹೇಳಿದ. 

ಪೋರ್ಟರ್‌ ನರಸರಾಜಂ ಸ್ಟೇಷನ್‌ ವರಾಸ್ತರ ಬಳಿಗೆ ಹೋಗಿ, "ನನ್ನ 
ಹೆಂಡತಿಗೆ ಸಖತ್‌ ಖಾಯಿಲೆ. ಮೂರು ದಿನ ರಜೆ ದಯಂಪಾಲಿಸಿ' ಎಂದ. 


`ನಿನ್ನ ಹೆಂಡ್ತಿ ಕಾಗದ ಬರೆದಿದ್ದಾಳೆ. ನೀನು ಆಕೇನ ಬಲು ಗೋಳುಹೊಯ್ಯ 
ಶ್ರೀಯಂತೆ. ಕುಡಿದು ಬಡಿಯುತ್ತೀಯಂಂತೆ. ನಿನಗೆ ರಜಾ ಕೊಡಬಾರದಂತೆ, ಎಂದ 
ಮಾಸ್ತರ, 


ಕಾರಾ 


“ಹುಕುಂ! ಬಮೋಜೀಬ್‌ ! ! ನೀವು ಹೇಳಿದಂತೇ ಇರಲಿ. ಆದರೆ ಸಾರ್ಪ್‌ 
ನವಿ್ಠಬ್ಬ ರನ್ನೂ ಮಿಂಚಿದ ಸುಳ್ಳುಗಾರರು ಸಪ್ತ ಲೋಕಗಳಲ್ಲೂ ಇಲ್ಲವೇ ಇಲ್ಲ 
ಸಾರ್‌! -ನನಗೆ ಮದುವೆಯಾಗಿಲ್ಲ! !' 


ಸ್ಟೇಷನ್‌ ಮಾಸ್ತರು ನಾಲ್ಕು ದಿನ ರಜೆ ಮಂಜೂರುವರಾಡಿದನಂತೆ, 


ಮಾರನೆ ಬೆಳಿಗ್ಗೆ ಇದರ ಮರ್ಮ ಅರ್ಥವಾಯಿತು ನನಗೆ, ಎರಡನೆ ದಿನ 
ಮುದ್ದುೂವಿಗೆ, ಮೂರನೆ ದಿನ ಆನಂದನಿಗೂ ಕೂಡ! | 

ಹೋದ ವಾರ ಪಕ್ಕದ್ಮನೆಯಿಂದ ಒಂದ್ಬಟ್ಲ ಕಾಫಿ ಪುಡಿ ತಂದಿರಲ್ಲ ಈಗ ಬೇಕು 
ಅಂತ ಹೇಳಿ ಕಳ್ಳಿದಾರೆ. ಎಂತಾ ಸ್ಥಿತಿಗೆ ಬಂದ್ಬುಟರ್ಬೃ ಜನ ನೋಡೀಂದ್ರೆ, ಪಾಪ! 

ಹಿನ್ನೆಲೆ ಸುದ್ದಿ 





“ಬಾರಯ್ಯ ಚೇಲಾ. ಒಳ್ಳೇ ಸಮಯಕ್ಕೇ ಬಂದೆ. ಇನ್ನೇನು ಚೆತ್ರಮಂಜರಿ 
ಷುರುವಾಗತ್ತೆ ಬಾ, ಬಾ. 


ನನ್ನ ಮಾತು ಕೇಳಿ ಚೇಲ ಗಕ್ಕನೆ ನಿಂತ. ನನ್ನನ್ನೇ ನೋಡಿದ-ತಿಂದಂ 
ಬಿಡುವವನಂತೆ. 


"ನೋಡು ಮರೀ. ನಾನಂ ಬರೋದಂ ನಿಂಗಿಷ್ಟ ಇಲ್ದಿದ್ರೆ ಅಂಗಂತ ಯೇಳ್ಳಿಡಂ 
ಅದ್ಬಿಟ್ಟಿಟ್ಟು ಚಿತ್ರಮಂಜರಿ ನೋಡೋಕೆ ಬಾ ಆಂತ ಯಾಕಪ್ಪ ಕರೀತೀಯಾ?' 
ಆಂದ, 


“ಓಹ್ನೋಹೋ, ಬೇಡಯ್ಯ.'ಟೇವೀನ ಆಫ್‌ ಮಾಡ್ತೀನಿ ಬಾ' ಅಂದೆ. ಒಳಗೆ 
ಬಂದ. ಎದುರು ಬದುರು ಕೂತೆವು. 


ಟೀವೀಲಿ ರಾಜೀವ್‌ ಗಾಂಧಿ ಬರ್ತಿದ್ದದ್ದು, ಅನಂತರ ಅದು ಕಮ್ಮಿಯಾದದ್ದು; 
ಇತ್ತೀಚೆಗೆ ರಾಮಾಯಣ ಷುರುವಾದದ್ದು, ಮುಂತಾದವುಗಳ ಮೇಲೆ ಹರಟೆ ಕೊಚ್ಚಿ 
ಬೆವು. ಟೈಂ ಪಾಸ್‌ ಆದದ್ದೇ ತಿಳಿಯಲಿಲ್ಲ; ಒಂದು ಸಲ ವಾಚ್‌ ನೋಡಿಕೊಂಡ ಚೇಲ. 


“ಮರಿ, ವಂರಿ, ಟೀವಿ ಆಕು' ಅಂದ; 

"ಏನಯ್ಯ ಇದೆ ಈಗಾ?' 

"ಇಂಗ್ಲೀಷ್‌ ನ್ಯೂಸು, ಮರೀ. ಅದನ್ನು ಕೇಳಾಕೆ ಅಂತ್ಲೆ ನಾನೀಗ ಬಂದದ್ದು. 

"ಏನು ವಿಶೇಷ ಇದೆಯಯ್ಯ ನ್ಮೂಸಲ್ಲಿ?' 

"ನ್ಯೂಸ್‌ ಬೇಡ ಮರೀ ನನ್ನೇ. ಅದೇನೋ ನೋಡ್ಕಳ್ದಲೇನೇ ನ್ಯೂಸೋದ್ತಾ 
ರಂತಲ್ಲ. ಅದೆಂಗೇ ಅಂತ ನೋಡೋವಾ ಅಂತ ಬಂದೆ', 

"ಹೌದಾ?' ಅನ್ನುತ್ತಿದ್ದಂತೆ ಟೀವೀಲಿ ಚಿತ್ರ ಕಾಣಿಸಿಕೊಂಡಿತು. ಮಾತು ನಿಲ್ಲಿಸಿ 
ಟೀವಿ ನೋಡಂವಂತೆ ಸೂಚಿಸಿದ. 

ಪುಷ್ಪಾಂಜಲಿ ಅಯ್ಯರ್‌ ಸುದ್ದಿ ಓದಲು ಷುರು ಮಾಡಿದಳು. ನೋಡಿದೆ-ಸುದ್ದಿ 
ಓದುವುದನ್ನು- ಕೇಳಿದೆ. ಆಶ್ಚರ್ಯವಾಯಿತಂ. 


"ಹೌದಲ್ಲ ಚೇಲಾ. ಆದು ಹೇಗೆ ಅಷ್ಟಷ್ಟುದ್ದದ ನ್ಯೂಸ್‌ ಓದ್ದಾರೇ? ಉರು 
ಹೊಡೀತಾರೆ ಅಂತ ಕಾಣತ್ತೆ. ಅಲ್ವಾ?” 


"ಅಯ್ಕಯ್ಯಯ್ಯ. ಏನ್‌ ಮರೀ, ಅವರೇನು ನಿನ್ಮಗ ಪುಟ್ಟನಂಗೆ ಎಲ್ಕೇಜಿ. 
ಮಗೂನಾ?' 


"ಮತ್ತೆ?' 


“ಅದ್ಕಂಡಿಡಿಯೋಕೇಂತ್ಲೆ ನಾನ್‌ ಬಂದಿರೋದು. ನನ್ಶೇಳಿದ್ರೇ......ಉಂ... 
ಓದ್ದೋರು, ಕಲಿತೋರು, ಗೊತ್ತಿರೋ ಸುದ್ದೀನ ಓದೋದು ಅಂತ ಕಸ್ಟವಾಗಾ 
ಕಿಲ,ಆಂತಾ, 


Px 


`ಹಾಗಾಗೋಲ್ಲ ಚೇಲಾ. ನ್ಯೂಸೂ ಗೊತ್ತಿರಭೋದು. ಸಲೀಸಾಗಿ ಮಾತೂ 
ಆಡಭೋದು. ಆದರೆ ಅಷ್ಟೊಂದು ಪಾಯಿಂಟ್ಸ್‌ನ ಅಷ್ಟಷ್ಟೇ ಮಾತುಗಳಲ್ಲಿ ನೋಡಿ 
ಕೊಳ್ಳೇ ಹೇಳೋಕಾಗೋಲ್ಲ. ಆವಾಗಟ್ಟೆಂ ಹೆಚ್ಚೂ ಕಡಿಮೆ ಆಗತ್ತೆ. ಒಟ್ಟಿನಲ್ಲಿ 
ಹಾಗಲ್ಲ ಅಂತೆ' 


"ಇಂಗ್ಕಾಕಿರ್ಬಾರ್ದು? ಪಾರಿನ್‌ ಕಂಟ್ರೀಸ್‌ನಲ್ಲಿ ಅಂಗೇಂತೆ. 


“ಹೇಗೇ?” 


"ಟೀವಿ ಕ್ಯಾಮರ ಇಂದೇನೇ, ಸಿನಿಮಾದಲ್ಲೀಯಂಗೆ, ಕೆಳಗಿಂದ ಮೇಲ್ಮೆ ಪ್ರಿಂಟ್‌ 
ಮಾಡಿರೋ ನ್ಯೂಸ್‌ ಓಯ್ತಾ ಇರ್ತದಂತೆ. ಅದ್ನೋದೋವಾಗ ನಮ್ಮನ್ನ 
ನೋಡ್ದಂಗೇ ಇರ್ರೈತಂತ್ಲೆ 


"ಇರಭೋದು ಚೇಲಾ. ನೀನು ಹೇಳೋದೂ ಒಂದು ರೀತಿ ಸರೀನೇ ಇರ, 
ಭೋದು. ಇರು ಆಕೆ ಕಣ್ಣು ನೋಡಿದರೆ ಗೊತ್ತಾಗತ್ತೆ. 


ಇಬ್ಬರೂ ನೋಡಿದೆವು. 


"ಏನೂ ಗೊತ್ತಾಗೋಲ್ವಲ್ಲ, ಮರೀ' ಅಂದ. 

“ಗೊತ್ತಾಗ್ಬ್ಹೇ ಇರಲಿ ಅಂತಲೇ ಕ್ಲೋಸ್‌ ಷಾಟ್‌ನಲ್ಲಿ ತೋರಿಸದೇ 
ಇರೋದು. 


“ಔದು ಮರಿ. ಓದ್ರಾ ಇದಾರೋ ಇಲ್ಲವೋ ಅನ್ನೋದು ಗೊತ್ತಾಗ್ದಂಗೇ 
ದೂರದಿಂದ್ಲೇ ತೋರಿಸ್ತಾ ಅವ್ರೆ. 


“ಆ ತರಹ ಇಲ್ಲ ಅಂತ್ಲೇ ಇಟ್ಟುಕೋ, ಇನ್ಹ್ವಾಗಿರಬೋದು ಚೇಲಾ?' 


ಕಿ 
ಇಬ್ಬರೂ ತಲೆ ಕೆರೆದುಕೊಂಡೆವು, ಒಬ್ಬರ ಮುಖವನ್ನೊಬ್ಬರು ನೋಡಿ 
ಕೊಂಡೆವು. ಉಹ್ಲು. ಉಹ್ಲು. ಉಹು. 
ಇಂ ೧7 ಇ 
ಇದ್ದಕ್ಕಿದ್ದಂತೆ ಚೇಲ ಚಿಟಿಕೆ ಹೊಡೆಯಂತ್ತ "ಮರೀ' ಅಂತ ಕಿರುಚಿದ, 
"ಗೊತ್ತಾಯ್ತೂ ಚೇಲಾ?!' ಅಂತ ನಾನೂ ಕಿರುಚಿದೆ. 


"ಒಳೀತಂ ಮರೀ ನಂಗೊಳೆದೇ ಬಿಡ್ತು. ತುಂಬಾ ಸಿಂಪಲ್ಲು ಮರೀ. ಜಾನಕಿ, 
ಸುಸೀಲ, ಎಸ್ಸಿ, ಜೇಸುದಾಸು ಅವೆಲ್ಲ ಸಿನೆಮಾದಾಗೆ ಇನ್ನೆಲೆ ಸಂಗೀತ ಏಳಾಕಿಲ್ವಾ, 
ಅಂಗೇನೇಯ, ಇವರು, ನ್ಯೂಸ್‌ ಓದೋರು ಪಿಟಪಿಟಾಂತ ತುಟಿ ಆಡಿಸ್ತಿದ್ತಾರೆ. 
ಇನ್ನೆ ಲೇಲಿ ಒಬ್ರು ಸುದ್ದಿ ಓದ್ದಿರ್ತಾರೆ. ಅಷ್ಮೇ. ಏನಂತೀಯ ಮರೀಃ?' --ಎಂದ. 


“ವಂಡರ್‌ಫುಲ್‌ ಚೇಲಾ' ಅಂತ ಅವನ ತೊಡೆ ತಟ್ಟಿದೆ. 


BR 





ಸಾತಕ್ಕ ನಿಮ್ಮನೆ ಪಕ್ಕದ ಮನೆಗೆ ಬಾಡಿಗೆಗೆ ಬಂದಿರೋರು ಯಾರೆ ? 
ಪಾತಕ್ಕ “ಯಾರೋ ತಿಳೀದಮ್ಮ, ಆತ. ಆಕೆ ಇಬ್ಬರೇ ಇದ್ದಾರೆ. 
ಸಾ ಗಂಡ, ಹೆಂಡತಿ? 


ಪಾ ಅಲ್ಲ ಅಂತ ಅನ್ನಿಸುತ್ತೆ. ಎಂಟುದಿನವಾಯಿತು. ಇನ್ನೂ ಒಂದು ಸಲವೂ 
ಜಗಳ ಕಾದಿದ್ದು ಕೇಳಿಸಿಲ್ಲ! 


೧೨ 


ಕಗ ಗಾ 
peo) 





ನಂ ಡಾಕ್ಟರ ಹತ್ತಿರ ನಾನು ಕಂಪೌಂಡರ್‌ಗಿರಿ ಅಂತ ಮಾಡೋಕ್ಕೆ ಶುರುವಾಗಿ 
ಈ ಜೂನ್‌ ಇಪ್ಪತ್ತಾರಕ್ಕೆ ಇಪ್ಪತ್ತೈದು ವರ್ಷ ಆಗತ್ತೆ, ಆವಾಗ್ಲಿಂದಲೂ 
ನಾನೂ ನೋಡ್ತಾನೆ ಇದ್ದೀನಿ, ಸುಬ್ಬಯ್ಯ ಇದಾನೆ ನೋಡಿ. ಅವನಂಧಾ 
ತರಲೆ ಗಿರಾಕಿ ಇನ್ನೊಬ್ಬ ಇಲ್ಲ. 5ಕ್ಕೆ ಪೇಷಂಟುಗಳೂ ಇದಾರೆ, ಪಾಪ. 
ಏನೋ ಜ್ವರವೋ, ನೆಗಡೀನೋ, ಕೆಮ್ಮೋ ಅಂತ ನಿಜವಾಗಿಯೂ ತೊಂದರೆ 
ಪಟ್ಟುಕೊಂಡು ಬರ್ತಾರೆ. ಡಾಕ್ಟ್ರು ಬರಕೊಟ್ಟ ಗುಳಿಗೇನೋ, ಇಲ್ಲಾ ನಾನು 
ಬೆರಸಿಕೊಟ್ಟ ಔಷಧಾನೋ ನಂಬಿಕೆಯಿಂದ ಇನಕೊಂಡು ಗಂಭೀರವಾಗಿ ಮನೇಗೆ 


(೮ 


ದೋಗ್ತಾರೆ. ಆದ್ರೆ ಈ ಸುಬ್ಬಯ್ಯ ? ಉಹುಂ. ಒಂದು ದಿನ ಆ ರೀತಿ 
ಮಾಡಿದ್ರೆ 'ಕೇಳಿ, ಮೂರು ಮೂರು ದಿನಕ್ಕೂ ಬಂದು ವಕ್ಕರಿಸ್ಕೋತಾನೆ, 
ನಂ ಡಾಕ್ಟರಿಗೇ ಗೊತ್ತಿಲ್ಲದೇ ಇರೋ ಅಂಥಾ ಯಾವದಾದರೂ ಖಾಯಿಲೆ 
Symptoms ತನಗಿದೆ ಅಂತ ಹೊಡಕೋತಾನೆ. "ನಿಮಗೇನೂ ಆಗಿಲ್ಲಪ್ಪ. 
ಒಳ್ಳೆ ಕಲ್ಲು ಗುಂಡಿದ್ದ ಹಾಗಿದ್ದೀರಿ. ಅಷ್ಟು ಬೇಕೂ ಆಂತ ಇದ್ರೆ ಒಪ್ಪತ್ತು 


ಉಪವಾಸ ಮಾಡಿ. ಸ್ವಲ್ಪ ತೂಕಾನಾದ್ರೂ ಇಳಿಯುತ್ತೆ ಅಂತ ಹೇಳಿದ್ರೆ ಕೇಳಲೊಲ್ಲ. 
ನಂ ಶಾಪಲ್ಲೇ ಎಲ್ಲಿ ಪ್ರಾಣ ಹೋಗಿ ಬಿಡತ್ತೋ ಅನ್ನೋ ಥರಾ ಆಡಿ ಬಿಡ್ತಾನೆ. 
ಆಯ್ತಪ್ಪ, ಇವನ್ನ ಸಾಗಿ ಹಾಕೋಕೆ ಅಂಶ ಏನಾದರೂ ಔಷಧ ಕೊಟ್ಟೆ ತಗೊಂಡು 
ಸುಮ್ಮನೆ ಹೋಗ್ತಾನೆಯಾ ? ಅದೂ ಇಲ್ಲ. "ಇದೇನು ಔಷಧ? ಇದರ 
ಫಾರ್ಮುಲಾ ಏನು ? 58106 ೯6೩೦೬1೦೫೩5 ಏನಾದ್ರೂ ಇರತ್ತಾ ? ಈ ಔಹಧೀ 
ಬದಲು ಇನ್‌ಜೆಕ್ಷನ್‌ ಕೊಡೋಕ್ಕೆ ಆಗಲ್ಲವೇ' ಅಂತೆಲ್ಲಾ ಶುರೂ ಮಾಡ್ಕೋತಾನೆ. 
ನನಗೋ ಅವನ್ನ ನೋಡಿದೆ ಅಂದ್ರೆ ಸಾಕು ಒದ್ದು ಆಚೆಗೆ ಹಾಕೋಣವೇ ಅನ್ನಿಸತ್ತೆ. 
ಆದ್ರೆ ನಂ ಡಾಕ್ಟ್ರು ಪಾಪ, ದ್ವಾಪರ ಯುಗದಲ್ಲಿ ಹುಟ್ಟಬೇಕಾಗಿದ್ದವರು. 
ಬಹಳ ನಿಧಾನಸ್ನ., ಎಲವನ್ನೂ ಸದಿ ಲದೆ ಸಹಿಸಿಕೋತಾರೆ. 
ಈ Kd ತ ಎಣಿ 


ಹೋದ ಮಾರ ಏನಾಯ್ತು ಅಂತೀರ ? ಸಾಯಂಕಾಲ ಎಂದೂ ಇಲ್ಲದಷ್ಟು 
ಜನಾ. ಅದೇನೋ ನಲ್ಲೀನಲ್ಲಿ ಅಪರೂಪಕ್ಕೆ ನೀರು ಬಂತೂ ಅನ್ನೊ ಸಂಶೋಷದಲ್ಲಿ 


[ne 

ಅದನ್ನ ಯದ್ವಾ ತದ್ವಾ ಕುಡಿದು ಖಾಯಿಲೆ ತರಿಸಿಕೊಂಡು ಬಂದಿದ್ದೋರೇ 
ಎಲ್ಲಾ. ಒಂಭತ್ತೂವರೆವರೆಗೂ ಬಿಡುವಿಲ್ಲದಷ್ಟು ಕೆಲಸ ಮಾಡಿ ಇಬ್ಬರೂ ಸುಸ್ತ್‌ 
ಹೊಡದು ಹೋಗಿದ್ದೂ. ಮನೆಗೆ ಹೋಗಿ ಬಿದ್ಕೊಂಡ್ರೆ ಸಾಕಪ್ಪಾ ಅನ್ನಿಸ್ತಾ ಇ 

ಅಷ್ಟು ಹೊತ್ತಿಗೆ ಸರಿಯಾಗಿ ಬರಬೇಕೇ ಈ ಗೂಬೆ ಸುಬ್ಬಯ್ಯ ? ಎಂದೂ 
ಇಲ್ಲದ್ದು ಅವತ್ತು ಡಾಕ್ಟ್ರು ಕೂಡ ಸ್ವಲ್ಪ ಮುಖಾನ ಹುಳ್ಳೆಗೇ ಮಾಡಿಕೊಂಡ್ರು. 
ಅಲ್ಲವೇ ಮತ್ತೆ? ಸ್ವಲ್ಪ ಸದರಾ ಕೊಟ್ರೆ, ನಾವು ಮನೆಗೆ ಹೋಗೋದು 


ವ 
ಹನ್ನೊಂದು ಗಂಟೆಗೇನೆ, ಅಷ್ಟೆ. 


ಅಷ್ಟು ಹೊತ್ತಲ್ಲಿ ಬಂದು ಹೇಳಿಕೊಳ್ಳೋ ಅಂಥಾ ಹೊಸ ರೋಗಾ ಇವನಿಗೆ 
ಯಾವುದು ಬಂತು ಅಂತ ಕೇಳೋ ಅಗತ್ಯಾನೇ ನಮಗೆ ಬರಲಿಲ್ಲ. ಅವನೇ 
ಬಿಚ್ಕೊಂಡ ಕಂತೇನ 

"ಯಾಕೋ ಡಾಕ್ಟ್ರೇ; ಒಂದು ವಾರದಿಂದಲೂ ದೇಹದಲ್ಲಿ ವಿಪರೀತ 
ಸುಸ್ತಾಗ್ತಾ ಇರತ್ತೆ. ಏನು ಮಾಡೋಕು ಮೂಡೇ ಇಲ್ಲ. Symptoms ಎಲ್ಲಾ 
ನೋಡಿದ್ರೆ, ಅನೀಮಿಯಾ ಇದ್ದ ಹಾಗೆ ಕಾಣತ್ತೆ ಉದಾಸೀನ ಮಾಡಿ, ನಾಳೆ 
ದಿವಸಾ ತೊಂದರೆಗೆ ಸಿಕ್ಕೋ ಬಾರದಲ್ಲ, ಅದಕ್ಕೇ ಓಡಿಕೊಂಡು ಬಂದೆ. 


ಅನೀಮಿಯಾನ ? ಸುಬ್ಬಯ್ಕನಿಗಾ ?  ಊರಲ್ಲಿರೋ ಸೊಳ್ಳೆಗಳಿಗೆಲ್ಲಾ 
ಒಂದು ವರ್ಷ ಸಮಾರಾಧನೆ ಮಾಡಿಸಬಹುದು ಅಮ್ಟೊಂದು ರಕ್ಷ ಇದೆ ಅವನ 
ಮೈನಲ್ಲಿ. ಆದರೆ ಹಾಗೇ ಅಂತ ಅವನಿಗೆ ಹೇಳಿ ಬದಕ್ಕೋಕ್‌ ಆಗತ್ಕೆ? ಸರಿ, 
ನೂಜಿ ತಕ್ಕೊಂಡು ಅವನ ಬೆರಳಿಗೆ ಚುಚ್ಚಿ ಸ್ಲೈಡ್‌ ಮೇಲೆ 588೩: ತಗೊಂಡಿ 
ದ್ಹಾಯ್ತು. ಒಂದು ನಿಮಿಷಾ ಅದನ್ನ cE ಮಾಡಿದ ಹಾಗೆ ನೋಡಿ 
ಹೇಳಿದ್ರು ಡಾಕ್ಟ್ರು 


“ಕಂಗ್ರಾ ಚುಲೇಷನ್ಸ್‌ ಮಿಸ್ಟರ್‌ ಸುಬ್ಬಯ್ಯ, ನೀವು ಹೇಳಿದ ಹಾಗೇನೇ ನಿಮಗೆ 
ತಂಂಬಾನೆ ಅನೀಮಿಯಾ ಆಗಿದೆ. ಇನ್ನ ಎರಡು ದಿನಾ ಬಿಟ್ಟಿದ್ದೆ, ಕಂಟ್ರೋಲಿಗೆ 
ಬರ್ತಾ ಇರ್ಲಿಲ್ಲ..... ಚೆನ್ನಾಗೇ ಡಯಾಗ್ಗ್ಲೋಸ್‌ ಮಾಡ್ತೀರಪ್ಪ, ಡಾಕ್ಲುಗಳ ತಲೇ 
ಮೇಲೆ ಹೊಡೆದ ಹಾಗೆ. § 


ಸುಬ್ಬಯ್ಯನ ಮುಖಾ ನೋಡಬೇಕಾಗಿತ್ತು. ಒಳ್ಳೇ ಹುಂಜದ ಹಾಗೆ ಹಿಗ್ಗಿ 
ಹೋಗಿದ್ದ . ನೋಡಿದ್ರಾ ಮಿಸ್ಟರ್‌ ಕಾಶೀಪತಿ ಅನ್ನೋ ಥರದಲ್ಲಿ ನನ್ನ ಕಡೆ ಒಂದರಿ 
ಸಲ ನೋಡಿ, ಡಾಕ್ಟರಿಗೆ ಸಲಹೆ 'ಕೊಟ್ಟ : 


ಬ್ಲ 

“ಹಾಗಾದರೆ ಒಂದು ಕೋರ್ಸ್‌ ಇಂಜಕ್ಷನ್‌ ಶುರೂ ಮಾಡೋದು ವಾಸೀ ಅಂಶ 
ಅನಿಸತ್ತಿ ...Delay may be dangerous, ಏನಂತೀರಾ ಡಾಕ್ಟಿ 1. 


ಡಾಕ್ಟ್ರಿಗೋ ಕೋಪ ಏರ್ತಾ ಇತ್ತು. ಪ್ರಯತ್ನಪಟ್ಟು ಸಮಾಧಾನ ತಂದು 
ಕೊಂಡು ಹೇಳಿದ್ರು 


"ನೀವು ಹೇಳೋದು ಕರೆಕ್ಟೇ ಮಿಸ್ಟರ್‌ ಸಂಬ್ಬಯ್ಯ. ಆದ್ರೂನೂವೆ, ಈಗ 
ಒಂದು ಹೊಸಾ ಟಾನಿಕ್ಕು ಬರಕೊಡತೀನಿ. ಅದನ್ನು ಎರಡು ಬಾಟಲು ಮುಗಿಸಿ. 
ತುಂಬಾ 1:08 0೮೦೫೬1೬ ಇರೋದರಿಂದ, ನಿಮ್ಮ ಅನೀಮಿಯಾ ಬಹಳ ಬೇಗ 
ಕಂಟ್ರೋಲಿಗೆ ಬಂದಂ ಬಿಡತ್ತೆ. ಹಾಗೇನಾದ್ರೂ ಆಗಲಿಲ್ಲ ಅಂದ್ರೆ, There is no 
alternative, ನಿಮ್ಮ ಸಲಹೇನೇ ನಾನು 80110% ಮಾಡಬೇಕಾಗುತ್ತೆ. 


ಆಶ್ಚರ್ಯ ಅಂದ್ರೆ, 8೯೦5೦೭10೦೫ ಇಸಕೊಂಡು ಫೀಸನ್ನ ಟೇಬಲ್ಲ ಮೇಲೆ 
ಇಟ್ಟು ಹೆಚ್ಚಿಗೆ ಮಾತಾಡದೆ ಹೊರಟೇ ಹೋದ ಸುಬ್ಬಯ್ಯ. ದೇವರು ಇದಾನೆ 
ಅನ್ನೋದರ ಮೇಲೆ ಸ್ವಲ್ಪ ನಂಬಿಕೆ ಬರೋ ಹಾಗಾಯಿತು. 


ಆದರೆ, ಹೋದ್ಯಾ ಪಿಶಾಚಿ ಅಂದ್ರೆ, ಬಂದೆ ಗವಾಕ್ಷೀಲಿ ಅಂತಾರಲ್ಲ, ಆ. 
ಥರಾ ಎರಡೇ ನಿಮಿಷದಲ್ಲಿ ಮತ್ತೆ ಹಾಜರು, ಪಾರ್ಟಿ ! ಏನು ಗ್ರಹಚಾರಾನಪ್ಪ, 
ಇಷ್ಟು ಬೇಗಲೇ ಇನ್ಯಾವ ಖಾಯಿಲೆ ಹತ್ತಿಸ್ಕೊಂಡು ಬಂದ್ಗೆಪ್ಪಾ ಇವನು ? 


"ಒಂದು ಮುಖ್ಯವಾದ ವಿಷ್ಯಾನೆ ಮರತು ಬಿಟ್ಟಿದ್ದೆ ಡಾಕ್ಟೇ, ಹಾಳು ಜೀವ 
ಭಯದಲ್ಲಿ. ಈ ಔಷಧಾ ಬರಕೊಟ್ಟಿದ್ದೀರಲ್ಲ, ಅದನ್ನ ತಗೋತಿರೋವಾಗ 
ಏನಾದರೂ precautions ನ 18011091 ಮಾಡಬೇಕಾ, ಹ್ಯಾಗೆ 7)... ಊಟ 
ತಿಂಡೀಲೇ ಆಗಲೀ, ವಂತ್ರೆ ಇನ್ನೊಂದರಲ್ಲೇ ಆಗಲೀ....?' 


“Precautions ಏ ?......ಹ್ಹಾ, ನೀವು ಕೇಳಿದ್ದು ಒಳ್ಳೇದೇ ಆಯ್ತೂ 
ಅನ್ನಿ. ಛೆ, ನಾನೂ ಕೂಡ ಮರತೇ ಬಿಟ್ಟಿದ್ದೆ ....ಈ ಔಷಧಾ ತಗೋತಿರುವಾಗ, 
ಹೆಚ್ಚಿಗೆ ನೀರಲ್ಲಿ ಆಡೋದಾಗಲೀ, ಮಳೇಲಿ ನೆನೆಯೋದಾಗಲಿ ಮಾಡಕೂಡದು, 
ತಿಳೀತಾ? ಸದ್ಯ. ಎಲ್ಲಾದರೂ ಮರತು ಗಿರತು ಹೋದೀರಿ. 


ಅರೆ, ಡಾಕ್ಟ್ರು ಈವತ್ತು ಇದೇನಂ ಹೊಸದಾಗಿ ಹೇಳ್ತಾ ಇದ್ದಾರಲ್ಲ! ಅಲ್ಲ, 
ಎಷ್ಟೊಂದು ಜನಕ್ಕೆ ಬರಕೊಟ್ಟಿಲ್ಲ ಈ ಟಾನಿಕ್ಕನ್ನ ಇಲ್ಲೀ ತನಕಾ? ಯಾರಿಗೂ 

ಇಲ್ಲದ್ದು ಈ ಸುಬ್ಬಯ್ಯನಿಗ್ಯಾಕೆ 50೮ ಗಂಟ; ಆಗಬೇಕು? ಆಶ್ಚ ರ್ಯ 
ಕೊಂಡೇ ಅವರ ವ ಮೋಡ ಧರ್ಮರಾಯನ ೫ ನಹನೇಗೂ. ಜಾ ಮಿತಿ 
ಇದೆ ಅನ್ನೋದು ಚೆನ್ನಾಗಿ ಕಾಣಿಸ್ತಾ ಇತ್ತು, 

"ಯಾಕೆ ಯಾಕೆ, ಡಾಕ್ಟ್ರ, ನೀರು ಮುಟ್ಟಿದ್ರೆ ಧಂಡೀ ಆಗ್ಬಿಟ್ಟು, 
ನ್ಯೂಮೋನಿಯಾ, ಗೀಮೋನಿಯಾ ಅಂಶೇನಾದ್ರೂ ತಿರಕ್ಕೊಳ್ಳೊ 7೦55101110] 


CL 


ಛೆ, ಇಂಥಾ ವೆದ್ದ ನಿಮ್ಮ ಬಾಯಿಂದ ಬರಬಾರದು ಮಿಸ್ಟರ್‌ 
ಸುಬ್ಬಯ್ಮ. ಈ ಟಾನಿಕ್ಕು ಕುಡಿದ್ರೆ, ಏನಾಗತ್ತೆ ? ದೇಹದಲ್ಲಿ ಕಬ್ಬಿ ಣದ ಅಂಶ 


(4 


ಬಿ ( ತ್‌್‌ 
ಹೆಚ್ಚಾಗೊಲ್ಲವೇ ? ಕಬ್ಬಿಣಕ್ಕೆ ನೀರು ತಗಲಿದರೆ? ತುಕ್ಕು ಹಡಿದು ಬಿಡತ್ತೆ 
ಅಷ್ಟು ಹೊಳೀಲಿಲ್ಲವೆ ?......ಥತ್‌, ಬೇಕೂಫ್‌ ನನ್ಮಗನೇ, ಒಳ್ಳೆ ಮಾತಲ್ಲಿ ಜಾಗ 


ಖಾಲಿ ಮಾಡುತೀಯೋ, ಇಲಾ ಚೆನ್ನಾಗಿ ತದಕ ದೊಡಾಸತೆಗೇ 
K [ae CAN (ಇಲ KS) 





ಏನೇ ಹಾಗ್‌ ನೋಡ್ತೀಯ ದಂರಂಗುಟ್ಕೊಂಡು ಇನ್ಮೇಲೆ ? 
ನನ್ನ ಹೆದರ್ಸಕ್ಕೆ ಆಗಲ್ಲ ನಿಂಗೆ. 


ಶುಭಾಶಯಗಳೊಂದಿಗೆ 


ಎಸ್‌” 


ಸೈಸ್‌ ಕ್ರೀಟ್‌ 


ಪೀಣ್ಯ ಮೂರನೆಯ ಹಂತ, ಪೀಣ್ಯ 
ಬೆಂಗಳೂರಂ-560058, 





: 608186 
ದೂರವಾಣಿ ಃ 609026: 


ಓಂಕಾರ್‌ ಆಫ್‌ಸೆಟ್‌' ಪ್ರಿಂಟರ್ಸ್‌ 
ಎಂಡ್‌ ಫೋಟೋ ಟೈಪ್‌ ಸೆಬರ್ಸ್‌ 


3/3, 1ನೇ ಮುಖ್ಯ ರಸ್ತೆ, ಹೊಸ ತರಗ 
ಬೆಂಗಳೂರು 560002 





ಶುಭಾಶಯಗಳೊಂದಿಗೆ 


ಖನೈಟಿಡ್‌ ಸೇಲ್ಸ್‌ ಎಂಟರ್‌ಪ್ರೈಸಸ್‌ 


ಲ 
94/2 ಸರ್ದಾರ್‌ ಪತ್ರಪ್ಪ ರಸ್ತೆ 
ಶೌಕತ್‌ ಮೊಹಲ್ಲ 
ಬೆಂಗಳೂರು-560002 


ಉತ್ತಮ ದರ್ಜೆ ಉಕ್ಕಿನ ಸರಬರಾಜಂದಾರರು 


ದೂರವಾಣಿ : 221107 





ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560010 








ಶುಭಾಶಯಗಳೊಂದಿಗೆ 


ಲ 4 45 ಣಿ 
ಇಲೆಕ್ಟ್ರಿಕಲ್‌ ಇಂಜಿನಿಯರಲ್ಲಿ ಹಾಗೂ ಪ್ರಣಮ ದರ್ಚೆಯ ಕಂಬ್ರಾತ್ಸ್ಟರ್ಸ್‌ 
ರಂಭಾಕೊರು ರಸ್ತ; ಪೀಣ್ಯ 
ಬೆಂಗಳೂರು-560058 
385449 
ದೂರವಾಣಿ : 
350984 





ಶುಭಾಶಯಗಳೊಂದಿಗೆ 
ಟೆಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


35, 5ನೇ ಕ್ರಾನ್‌, 1ನೇ ರ್ಮೇ, ಎಸ್‌.ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560046 





ಶುಭಾಶಯಗಳೊಂದಿಗೆ 


ಎಕ್ಸಲ್‌ ಟೂಲ್ಸ್‌ ಎಂಡ್‌ ಇಂಜಿನೀಯರಿಂಗ್‌ 
ಎಂಟರ್‌ಪೆ ಪ್ರೈಸಸ್‌ 


ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560058 








ಧಾಾರ್ಯಲನ ರ ರಾವರ 5 ಗಳವರ 3:7 ದ ನಕರ ಪಾಗಾರ ಹಾಗಾ ಘಾನಾ ವಾಚಾ ಸಾಹಾ, ಸಾವಾಸ ರಾರಾ ಗಗ ಇಲಾ. ಸ ಹಾಲಾ ವಜಾ ಟೋ ನರು ಸಹಾ, ಕ್‌ ನಾ ಟಾ ಲಾ, ಎ. ಸರಗ ಗಾ 





ಶುಭಾಶಯಗಳೊಂದಿಗೆ 





ಎಸ್‌. ವಿ. ಆರ್‌. ಏಜನ್ಸೀಸ್‌ 


ಬೆಂಗಳೂರು 

